

Il-Ġurnal Uffiċjali

tal-Unjoni Ewropea

C 302



Edizzjoni bil-Malti

Informazzjoni u Avviżi

Volum 52

12 ta' Diċembru 2009

Avviż Nru

Werrej

Pagna

II *Komunikazzjonijiet*

KOMUNIKAZZJONIJIET MINN ISTITUZZJONIJIET U KORPI TAL-UNJONI EWROPEA

Il-Kummissjoni

2009/C 302/01	Ebda oppożizzjoni għal koncentrazzjoni notifikata (Każ COMP/M.5684 – BNP Paribas Assurance/Fortis Insurance International/UBI Assicurazioni) ⁽¹⁾	1
2009/C 302/02	Noti ta' Spjegazzjoni għan-Nomenklatura Magħquda tal-Komunitajiet Ewropej	2

IV *Informazzjoni*

INFORMAZZJONI MINN ISTITUZZJONIJIET U KORPI TAL-UNJONI EWROPEA

Il-Kunsill

2009/C 302/03	Konkluzjonijiet tal-Kunsill u tar-Rappreżentanti tal-Gvernijiet tal-Istati Membri, imlaqqgħin fil-Kunsill, tas-26 ta' Novembru 2009 dwar l-iżvilupp tar-rwol tal-edukazzjoni fi trijanglu tal-gharfien li jiffunzjona kompletament	3
2009/C 302/04	Konkluzjonijiet tal-Kunsill tas- 26 ta' Novembru 2009 dwar l-iżvilupp professjonali tal-ghalliema u l-mexxejja tal-iskola	6

MT

Prezz:
3 EUR⁽¹⁾ Test b'relevanza għaž-ŻEE

(Ikompili fil-pagna ta' wara)

<u>Avviż Nru</u>	Werrej (ikompli)	Pagna
2009/C 302/05	Abbozz ta' konklużjonijiet tal-Kunsill tal-1 ta' Diċembru 2009 dwar inċentivi innovattivi għal antibijotiċi effettivi	10
2009/C 302/06	Konklużjonijiet tal-Kunsill tal-1 ta' Diċembru 2009 dwar il-Kura tas-saħħa sikura u effiċjenti permezz tas-Saħħa elettronika	12
2009/C 302/07	Abbozz ta' konklużjonijiet tal-Kunsill tal-1 ta' Diċembru 2009 dwar l-Alkoħol u s-Saħħa	15

Il-Kummissjoni

2009/C 302/08	Rata tal-kambju tal-euro	19
---------------	--------------------------------	----

INFORMAZZJONI MILL-ISTATI MEMBRI

2009/C 302/09	Komunikazzjoni tal-Kummissjoni skont l-Artikolu 16(4) tar-Regolament (KE) Nru 1008/2008 tal-Parlament Ewropew u tal-Kunsill dwar regoli komuni għall-operat ta' servizzi tal-ajru fil-Komunità – Obbligi ta' servizz pubbliku rigward servizzi tal-ajru bi skeda ⁽¹⁾	20
2009/C 302/10	Komunikazzjoni tal-Kummissjoni skont l-Artikolu 16(4) tar-Regolament (KE) Nru 1008/2008 tal-Parlament Ewropew u tal-Kunsill dwar regoli komuni għall-operat ta' servizzi tal-ajru fil-Komunità – Obbligi ta' servizz pubbliku rigward servizzi tal-ajru bi skeda ⁽¹⁾	21

V Avviżi

PROĊEDURI GĦALL-IMPLIMENTAZZJONI TAL-POLITIKA TAL-KOMPETIZZJONI

Il-Kummissjoni

2009/C 302/11	Notifika minn qabel ta' konċentrazzjoni (Każ COMP/M.5731 – AXA LBO FUND IV/Home Shopping Europe) – Każ li jista' jiġi kkunsidrat għal proċedura simplifikata ⁽¹⁾	22
---------------	---	----

Nota lill-qarrej (Ara pagna 3 tal-qoxra)



⁽¹⁾ Test b'relevanza għaż-ŻEE

II

(Komunikazzjonijiet)

KOMUNIKAZZJONIJIET MINN ISTITUZZJONIJIET U KORPI TAL-UNJONI EWROPEA

IL-KUMMISSJONI

Ebda oppożizzjoni għal konċentrazzjoni notifikata**(Każ COMP/M.5684 – BNP Paribas Assurance/Fortis Insurance International/UBI Assicurazioni)****(Test b'relevanza għaž-ŻEE)****(2009/C 302/01)**

Fl-4 ta' Diċembru 2009, il-Kummissjoni ddecidiet li ma topponix il-konċentrazzjoni notifikata msemmija hawn fuq u li tiddikjaraha kompatibbli mas-suq komuni. Din id-deċiżjoni hi bbażata fuq l-Artikolu 6(1)b tar-Regolament tal-Kunsill (KE) Nru 139/2004. It-test shiħ tad-deċiżjoni hu disponibbli biss fl-Ingliż u ser isir pubbliku wara li jitnehha kwalunkwe sigriet tan-negozju li jista' jkun fih. Dan it-test jinstab:

- Fit-taqsimha tal-amalgamazzjoni tal-websajt tal-Kummissjoni dwar il-Kompetizzjoni (<http://ec.europa.eu/competition/mergers/cases/>). Din il-websajt tipprovdi diversi faċilitajiet li jgħinu sabiex jinstabu d-deċiżjonijiet individwali ta' amalgamazzjoni, inklużi l-kumpanija, in-numru tal-każ, id-data u l-indiċi settorjali,
- fforma elettronika fil-websajt EUR-Lex (<http://eur-lex.europa.eu/en/index.htm>) fid-dokument li jgħib in-numru 32009M5684. Il-EUR-Lex hu l-aċċess fuq l-internet għal-liġi Ewropea.

Noti ta' Spjegazzjoni għan-Nomenklatura Magħquda tal-Komunitajiet Ewropej

(2009/C 302/02)

Skont l-Artikolu 9(1)(a), it-tieni inċiż, tar-Regolament tal-Kunsill (KEE) Nru 2658/87 tat-23 ta' Lulju 1987 dwar in-nomenklatura tat-tariffa u l-istatistika u dwar it-Tariffa Doganali Komuni ⁽¹⁾, in-Noti ta' Spjegazzjoni għan-Nomenklatura Magħquda tal-Komunitajiet Ewropej ⁽²⁾ huma emendati kif ġej:

Paġna 94

Paragrafu “**2208 30 32 u 2208 30 38 Wiski tax-xghir, f'kontenituri li jesgħu**” tinbidel b':**2208 30 30****Wiski tal-malt wahdu**

Wiski skoċċiż tal-malt wahdu huwa xorb alkoholiku li hu magħmul, fil-lampik f'distillerija wahda, permezz tad-distillazzjoni ta' maxx imhemmer magħmul mix-xghir biss.

Paragrafu “**2208 30 52 u 2208 30 58 Wiski mħallat, f'kontenituri li jesgħu**” tinbidel b':**2208 30 41****kif ukoll****2208 30 49****Wiski mħallat, f'kontenituri li jesgħu**

Wiski skoċċiż tal-malt imħallat huwa magħmul billi jithalltu żewġ jew aktar wiski-jiet skoċċiżi tal-malt wahdu li ġew distillati/jew miksuba minn distilleriji differenti.

2208 30 61**kif ukoll****2208 30 69****Wiski tal-qamħ wahdu u wiski tal-qamħ imħallat, f'kontenituri li jesgħu**

Wiski skoċċiż tal-qamħ wahdu huwa xorb alkoholiku, li mhuwiex wiski skoċċiż tal-malt wahdu jew wiski skoċċiż tal-malt imħallat, li hu magħmul f'distillerija wahda permezz tad-distillazzjoni ta' maxx imhemmer magħmul mix-xghir ipproċessat f'malt li jista' jkollu jew ma jkollux żrieragħ shah ta' ċereali ohra (l-aktar qamħ jew qamħirrum).

Wiski skoċċiż tal-malt imħallat huwa magħmul billi jithalltu żewġ jew aktar wiski-jiet skoċċiżi tal-qamħ wahdu li jiġu ddistillati fi/jew miksuba minn distilleriji differenti.

Paġna 95

Paragrafu “**2208 30 72 u 2208 30 78 Iehor, f'kontenituri li jesgħu**” tinbidel b':**2208 30 71****kif ukoll****2208 30 79****Wiski mħallat iehor, f'kontenituri li jesgħu**

Wiski skoċċiż imħallat iehor (“wiski skoċċiż imħallat”) huwa magħmul billi jithallat wiski skoċċiż wiehed jew aktar tal-malt wahdu ma' wiski skoċċiż wiehed jew aktar tal-qamħ wahdu.

⁽¹⁾ ĠU L 256, 7.9.1987, p. 1.

⁽²⁾ ĠU C 133, 30.5.2008, p. 1.

IV

(Informazzjoni)

INFORMAZZJONI MINN ISTITUZZJONIJIET U KORPI TAL-UNJONI EWROPEA

IL-KUNSILL

Konklużjonijiet tal-Kunsill u tar-Rappreżentanti tal-Gvernijiet tal-Istati Membri, imlaqqgħin fil-Kunsill, tas-26 ta' Novembru 2009 dwar l-iżviluppar tar-rwol tal-edukazzjoni fi trijanglu tal-gharfien li jiffunzjona kompletament

(2009/C 302/03)

Il-Kunsill u r-Rappreżentanti tal-Gvernijiet tal-Istati Membri, imlaqqgħin fil-Kunsill,

tittiva, it-tibdil fil-klima u popolazzjoni li qed tixjeh, it-tliet komponenti tat-trijanglu tal-gharfien għandhom kollha jiffunzjonaw sew u jinteraġixxu bis-shih ma' xulxin;

WAQT LI JFAKKRU

— fil-valuri ċentrali tal-istrategija ta' Lisbona mgedda, li tiffoka fuq it-tkabbir u l-impjiegi bħala l-mezz biex jinkiseb futur prosperu, ġust u ambjentalment sostenibbli għall-Ewropa u r-rwol ewlieni tat-trijanglu tal-gharfien f'dak il-proċess;

— fl-affermazzjoni tal-Kunsill Ewropew ta' Brussell tat-8/9 ta' Marzu 2007 li "l-edukazzjoni u t-taħriġ huma prerekwiziti għal trijanglu tal-gharfien li jaħdem tajjeb (edukazzjoni – riċerka – innovazzjoni) u dawn għandhom rwol ewlieni fit-titjib tat-tkabbir ekonomiku u l-impjiegi" u s-sejha li saret mill-Kunsill Ewropew ta' Brussell tad-19/20 ta' Marzu 2009 għal miżuri konkreti urgenti biex "tiġi mhegga shubija bejn in-negozju, ir-riċerka, l-edukazzjoni u t-taħriġ" u biex "tittejjeb il-kwalità tal-investment fir-riċerka, l-gharfien u l-edukazzjoni."

KONXJI

— li t-tnaqqis fir-ritmu ekonomiku li jiġbed għat-tul ikompli jkollu impatt serju fuq l-ekonomija globali u li għandu jsir użu shih tal-Istrategija ta' Lisbona mgedda – bl-enfasi tagħha fuq it-trijanglu tal-gharfien - bħala l-bażi għal irkupru effettiv u dewwiemi fl-Unjoni Ewropea kollha;

— li, jekk l-Unjoni Ewropea għandha tkun mġhamra biex tilhaq l-isfidi fuq terminu twil ta' ekonomija globali kompe-

— li r-rwol fundamentali tal-edukazzjoni hu li tipprovi għall-iżvilupp tal-individwi sabiex ikunu jistgħu jirrealizzaw il-potenzjal shih tagħhom fis-soċjetà tal-lum, u li, konsegwentement, l-istituzzjonijiet edukattivi fil-livelli kollha jkollhom firxa wiesgħa hafna ta' funzjonijiet u responsabbiltajiet. Madankollu, il-funzjoni speċifika tal-edukazzjoni bħala l-bażi tat-trijanglu tal-gharfien jehtieg li tiġi żviluppata aktar.

IQISU LI AKTAR INTEGRAZZJONI TAL-EDUKAZZJONI, IR-RIĊERKA U L-INNOVAZZJONI FI TRIJANGLU TAL-GHARFIEN LI JIFFUNZJONA KOMPLETAMENT

Issaħħaħ il-kapaċità innovattiva tal-Ewropa u l-iżvilupp ta' ekonomija u soċjetà kreattiva u ta' għarfien intensiv permezz ta':

— bażi ta' għarfien imsaħħa hafna u li tevolve kostantement fl-universitajiet ⁽¹⁾ u ċ-ċentri ta' riċerka li tista' tissarraff malajr fi prodotti, servizzi, approċċi u metodi innovattivi fl-ekonomija u s-soċjetà iġġenerali;

— promozzjoni ta' mod ta' hsieb kreattiv, innovattiv u intra-prenditorjali fost tfal tal-iskola, persuni li jitharrġu, studenti, għalliema u riċerkaturi li jsaħħaħ l-iżvilupp progressiv ta' kultura akbar ta' intrapriża permezz tal-edukazzjoni u t-taħriġ flimkien ma' suq tax-xogħol Ewropew aktar dinamiku u haddiema b'hiliet aktar avvanzati.

⁽¹⁾ Għall-fini ta' dan it-test, it-terminu *universitajiet* jirreferi għal kull tip ta' istituzzjoni ta' edukazzjoni għolja.

Tikkontribwixxi għall-kisba ta' progress sinifikanti:

- fl-ilhuq tal-oġġettiv tal-inizjattiva Hiliet Ġodda għal Impjiegi Ġodda għat-titjib tal-impjegabbiltà ta' ċittadini tal-UE f'suq tax-xogħol li dejjem jinbidel;
- fl-aġenda ta' modernizzazzjoni għall-universitajiet ⁽¹⁾.

JIDENTIFIKAW L-ISFIDI SPECIFIĊI LI ĠEJJIN GHAS-SETTUR TAL-EDUKAZZJONI

- il-htieġa li jitneħħa d-distakk kulturali bejn l-edukazzjoni - fis-sens tat-tagħlim u t-trasmissjoni tal-valuri soċjo-kulturali - u r-riċerka u l-innovazzjoni fl-isfera kummerċjali;
- il-htieġa għal kultura aktar innovattiva u intraprenditorjali fis-settur universitarju;
- il-htieġa li jitjiebu l-komunikazzjoni u l-mobbiltà bejn id-dinja tat-tagħlim u r-riċerka u d-dinja tal-kummerċ u l-ekonomija iġġenerali u li jitravmu l-mobbiltà u l-iskambju tal-ideat bejn id-dixxiplini akkademiki u tar-riċerka differenti;
- il-htieġa għal aktar riforma fil-governanza u l-istrutturi finanzjarji tal-universitajiet li tippermetti iżjed awtonomija u responsabbiltà sabiex tiffaċilita fluss ta' introjtu aktar diversifikat u kollaborazzjoni aktar effettiva mad-dinja tal-kummerċ u ttipprovdi lill-universitajiet bit-tagħmir sabiex jipparteċipaw fit-trijanglu tal-għarfien fuq skala globali.

IQISU LI L-PRINĊIPJI ĠENERALI LI ĠEJJIN GHANDHOM IKUNU L-BAŽI GHAL-LINJI TA' POLITIKA LI JFITTU LI JINDIRIZZAW DAWN L-ISFIDI SPECIFIĊI

- il-kunċett tat-trijanglu tal-għarfien huwa relatat mal-htieġa li jkun hemm titjib fl-impatt tal-investimenti fit-tliet forom ta' attività - edukazzjoni, riċerka u innovazzjoni - permezz ta' interazzjoni sistematika u kontinwa;
- l-integrazzjoni shiha tat-trijanglu tal-għarfien teħtieġ aktar tfassil ta' politika u kooperazzjoni interkonnessi bejn l-oqsma tal-edukazzjoni, ir-riċerka u l-innovazzjoni kemm fil-livell Ewropew kif ukoll f'dak tal-Istati Membri;
- biex l-edukazzjoni tissodisfa r-rwol tagħha fit-trijanglu tal-għarfien, l-oġġettivi u l-eżiti tar-riċerka u l-innovazzjoni jeħtieġ li jagħtu lura lill-edukazzjoni, bit-tagħlim u l-lezzjonijiet meħudin ikunu sostnuti minn bażi ta' riċerka b'saħ-hitha, u bl-ambjenti tat-tagħlim u l-lezzjonijiet meħudin żviluppati u mtejbni permezz ta' inkorporazzjoni akbar tal-hsieb kreattiv u attitudnijiet u approċċi innovattivi;

⁽¹⁾ Ara r-Riżoluzzjoni tal-Kunsill tat-23 ta' Novembru 2007 dwar l-immodernizzar ta' universitajiet għall-kompetittività tal-Ewropa f'ekonomija globali tal-għarfien (dok. 16096/1/07) u l-Komunikazzjoni tal-Kummissjoni "Inwasslu għar-riżultati tal-Aġenda ta' Modernizzazzjoni għall-Universitajiet: Edukazzjoni, Riċerka, Innovazzjoni" ta' Mejju 2006 (dok. 9166/06).

- il-kultura akkademika tradizzjonali fl-universitajiet teħtieġ li tkun ikkumplementata b'sensibilizzazzjoni li għandha wkoll rwol ċentrali tat-twassil ta' forza tax-xogħol li tkun imharrġa aktar, intraprendenti u flessibbli, li tiffirma l-pedament għat-kabbir ekonomiku u l-prosperità, kif ukoll il-kwalità mtejba tal-hajja, fis-snin li ġejjin. It-taħriġ tar-riċerkaturi u l-għalliema universitarji għandu jippermettilhom li jdahhlu aħjar kultura ta' innovazzjoni fl-organizzazzjonijiet li jahdmu għalihom;
- jeħtieġ li jittiehed kont tat-trijanglu tal-għarfien meta jiġu żviluppati strateġiji ta' tagħlim tul il-hajja fil-livell nazzjonali, reġjonali u istituzzjonali sabiex l-universitajiet isiru aktar involuti fl-aġġornar ta' hiliet rilevanti għall-ekonomija ta' għarfien u r-regoli ta' ammissjoni jirrikonoxxu suffiċjement il-valur tat-tagħlim preċedenti u l-esperjenzi tax-xogħol;
- ideat u innovazzjonijiet ġodda jinholqu billi tipi differenti ta' għarfien jingħaqdu flimkien u permezz tat-tiftix imhegġeg mill-kurżità għal għarfien ġdid. Din hija r-raġuni, flimkien max-xjenza u t-teknoloġija, għaliex huwa kruċjali li jkun rikonoxxut li l-edukazzjoni u r-riċerka ta' kwalità fix-xjenzi soċjali u l-umanitajiet għandhom rwol importanti fl-innovazzjoni;
- il-pluraliżmu fost is-sistemi universitarji u ta' riċerka Ewropej għandhom jitqiesu bħala vantaġġ għall-iżvilupp ta' approċċi diversi lejn trijanglu tal-għarfien li jiffunzjona kompletament.

JISTABILIXXU S-SEBA' PRIJORITAJIET GHAL AZZJONI LI ĠEJJIN:

1. L-iżvilupp ta' aktar koerenza bejn il-politiki fl-oqsma tal-edukazzjoni, ir-riċerka u l-innovazzjoni

Hemm il-htieġa għal tfassil tal-politika aktar koerenti fil-livell Ewropew u tal-Istati Membri filwaqt li jiġu integrati kompletament it-tliet komponenti tat-trijanglu tal-għarfien. Il-politiki fl-oqsma tal-edukazzjoni, ir-riċerka u l-innovazzjoni għandhom isahhu lil xulxin b'mod reċiproku biex jiġi żgurat l-iżvilupp ta' trijanglu tal-għarfien kompletament funzjonali u biex tithaffet it-transizzjoni lejn ekonomija u soċjetà tassew ibbażati fuq l-għarfien. Fil-qafas tal-proċessi eżistenti ta' rappurtar fil-metodu miftuh ta' koordinazzjoni, il-Kummissjoni għandha tirrapporta lill-Kunsill dwar miżuri meħuda fl-oqsma tal-edukazzjoni, ir-riċerka u l-innovazzjoni biex tiġi appoġġata l-integrazzjoni tat-trijanglu ta' għarfien. Ir-rapport għandu jinkludi l-identifikazzjoni ta' ostakoli u suġġerimenti għal aktar żvilupp.

2. L-aċċelerazzjoni tar-riforma pedagoġika

L-Istati Membri għandhom ihegġu lill-istituzzjonijiet tal-edukazzjoni u t-taħriġ biex jiżguraw li l-kurrikuli, kif ukoll il-metodi ta' tagħlim u eżamijiet fil-livelli kollha tal-edukazzjoni, inkluz il-livell ta' dottorat, jinkorporaw u jrawmu l-kreattività, l-innovazzjoni u l-intraprenditorija. Mezz wieħed kif dan jista' jsir huwa permezz tal-iżvilupp ta' kurrikuli fuq bażi kontinwa f'kooperazzjoni mal-istituzzjonijiet ta' riċerka, l-industrija u partijiet interessati oħrajn, kif adatt.

3. Shubija bejn l-universitajiet u n-negozju u partijiet interessati oħrajn

L-Istati Membri u l-Kummissjoni għandhom jirrispondu minnufih għall-istediniet għal azzjoni stabbiliti fil-Konklużjonijiet tal-Kunsill u r-Rappreżentanti tal-Gvernijiet tal-Istati Membri, imlaqgħin fil-Kunsill, tat-12 ta' Mejju 2009, dwar it-tishih tal-ishubija bejn l-istituzzjonijiet tal-edukazzjoni u t-taħriġ u l-imsieħba soċjali, b'mod partikolari min iħaddem, fil-kuntest tat-tagħlim tul il-hajja. Fil-kuntest tal-iżvilupp ta' rabtiet aktar mill-qrib bejn l-universitajiet u l-komunitajiet li jservu, għandha tingħata attenzjoni partikolari lill-iżvilupp ta' incentivi għal mobbiltà tal-persunal bejn is-setturi tal-università u n-negozju, inklużi programmi ta' skambju tal-persunal. Il-kooperazzjoni bejn l-università u n-negozju għandha tkun imsahha bħala parti mill-istrategġiji tal-edukazzjoni, ir-riċerka u l-innovazzjoni tal-universitajiet.

4. Miżuri biex tiġi żviluppata kultura ta' innovazzjoni fl-universitajiet

L-Istati Membri għandhom ihegħu lill-universitajiet iżidu l-isforzi tagħhom biex jiżviluppaw "kultura ta' innovazzjoni" permezz ta', fost oħrajn, ambjenti ta' tagħlim aktar dinamiċi u interattivi u incentivi għall-persunal biex jiehdu sehem fi proġetti b'dimensjoni ta' innovazzjoni. L-arranġamenti finanzjarji u l-istrutturi ta' incentivi fil-livell istituzzjonali jistgħu jiġu żviluppati għat-trawwim ta' "bidla kulturali" sabiex il-kooperazzjoni mal-industrija tiġi rikonoxxuta bħala fattur importanti għall-avvanz fil-karriera. Ir-rwol kruċjali tal-mexxejja tal-edukazzjoni għolja fl-appoġġ tal-iżvilupp effettiv ta' "kultura ta' innovazzjoni" għandu jiġi rikonoxxut.

5. Il-holqien ta' incentivi għall-universitajiet biex jiżviluppaw għarfien trasferibbli

L-Istati Membri għandhom jeżaminaw jekk hemmx incentivi adegwati għall-universitajiet biex jiżviluppaw għarfien li jista' jiġi trasferit fil-kumplement tal-ekonomija għall-iżvilupp f'merkanzija u servizzi innovattivi. Meta dispożizzjonijiet legali, strutturi ta' governanza jew dispożizzjonijiet finanzjarji jimpedixxu lill-istituzzjonijiet milli jagħmlu qligħ mill-iżvilupp u t-trasferiment ta' għarfien bħal dan, l-Istati Membri għandhom ifittxu li jaġġustaw il-qafas li fih joperaw l-istituzzjonijiet tagħhom sabiex jitnehhew ostakoli bħal dawn u l-universitajiet jingħataw awtonomija suffiċjenti. L-universitajiet għandhom jiżviluppaw strategġiji speċifiċi għall-holqien, l-iżvilupp u t-trasferiment tal-għarfien.

6. Approċċi godda lejn il-valutazzjoni tal-kwalità

B'mod partikolari għall-edukazzjoni għolja, l-Istati Membri għandhom jaħdmu flimkien biex jiżviluppaw kriterji għat-"trijanglu tal-għarfien" sabiex tiġi vvalutata l-kwalità tal-istituzzjonijiet tagħhom, li għandhom jiffokaw fuq kemm ir-riċerka u l-innovazzjoni gew integrati b'suċċess mat-tagħlim u l-funzjonijiet ċentrali edukattivi u fuq kemm qed ikollhom suċċess l-istituzzjonijiet fil-holqien ta' ambjenti ta' tagħlim li jstimulaw il-kreattività u l-approċċi intraprenditorjali għall-użu tal-għarfien u fit-thejjija tal-istudenti tagħhom għall-hajjet soċjali u ekonomiċi tagħhom fil-gejjieni.

7. Niżviluppaw l-EIT bħala mudell għall-gejjieni

L-Istitut Ewropew tal-Innovazzjoni u t-Teknoloġija (EIT), l-ewwel inizjattiva fil-livell tal-UE li tiffoka fuq interazzjonijiet koerenti bejn l-atturi kollha tat-trijanglu ta' għarfien, għandu jiġi żviluppat bħala eżempju ta' prassi tajba għall-Istati Membri, l-istituzzjonijiet ta' edukazzjoni għolja u tar-riċerka u s-settur tal-kummerċ fir-rigward tal-integrazzjoni tat-tliet naħat tat-trijanglu.

Il-Komunitajiet ta' Għarfien u Innovazzjoni (KIC) futuri, l-entitajiet operattivi ewlenin tal-EIT, għandu jkollhom il-potenzjal li juru metodi godda ta' kif għandhom jiġu ttrattati l-isfidi ekonomiċi u dawk tas-soċjetà (pereżempju l-enerġija sostenibbli u l-mitigazzjoni u l-addattament għat-tibdil fil-klima) permezz ta' approċċi olisitiċi u multidixxiplinarji, kif ukoll permezz ta' mudelli godda għall-governanza u l-finanzjament bl-ghan li jstimulaw l-innovazzjoni tal-ogħla standards. L-EIT għandu jxerred dawn il-mudelli, li għandhom jispiraw il-holqien ta' inizjattivi kongunti oħra f'diversi livelli u lil hinn mill-fruntieri, filwaqt li tingħata attenzjoni speċjali għall-htieġa li jiġi żviluppat ir-rwol tal-edukazzjoni fit-trijanglu ta' għarfien.

Fil-Qafas Strategiku għall-kooperazzjoni Ewropea fl-edukazzjoni u t-taħriġ, il-Kummissjoni għandha tiżgura li l-Istati Membri jkunu konxji mill-aħjar prattiki fir-rigward ta' dawn is-seba' prijoritajiet u li l-progress jista' jitqabbel f'dawn l-oqsma kollha.

JENFASIZZAW UKOLL L-IMPORTANZA

— li jiġi żgurat li l-Istrategġija għat-Tkabir u l-Impjiegi wara l-2010 tistabbilixxi l-edukazzjoni bħala l-bażi tat-trijanglu tal-għarfien, u jenfasizzaw il-htieġa biex it-tliet naħat tat-trijanglu (edukazzjoni-riċerka-innovazzjoni) jappoġġaw lil xulxin b'mod reċiproku u jikkontribwixxu wiehed lill-iehor. Is-sistema shiha tal-edukazzjoni u t-taħriġ għandha rwol fit-trawwim tal-kompetenzi ċentrali meħtieġa għal trijanglu li jiffunzjona tajjeb.

— li jiġu żgurati kooperazzjoni u koordinazzjoni shah bejn l-istrategġiji għall-iżvilupp tal-Ispazju Ewropew għall-Edukazzjoni Għolja, l-Ispazju Ewropew tar-Riċerka u l-inizjattivi fil-qasam tal-innovazzjoni, b'mod partikolari l-Istrategġija għall-Innovazzjoni msejsa fuq bażi wiesgħa u l-Pjan Ewropew ta' Innovazzjoni futura.

— li l-Kummissjoni tiehu kont shih tal-htigijiet tal-Istrategġija għat-Tkabir u l-Impjiegi wara l-2010 fit-thejjija tal-proposti tagħha għal programmi Komunitarji fl-edukazzjoni u oqsma rilevanti oħrajn għall-perijodu kopert mill-Qafas Finanzjarju li jmiss, u, flimkien mal-Istati Membri, li jkun hemm ukoll riflessjoni dwar kif il-Fondi Strutturali jistgħu jintużaw biex jappoġġaw inizjattivi konnessi mal-iżvilupp shih tal-edukazzjoni bħala l-bażi tat-trijanglu tal-għarfien.

Konklużjonijiet tal-Kunsill tas- 26 ta' Novembru 2009 dwar l-iżvilupp professjonali tal-ghalliema u l-mexxejja tal-iskola

(2009/C 302/04)

IL-KUNSILL TAL-UNJONI EWROPEA,

WARA LI KKUNSIDRA li:

1. Il-konklużjonijiet tal-Kunsill Ewropew ta' Lisbona tat-23-24 ta' Marzu 2000, li enfasizzaw li l-investment fin-nies huwa kruċjali għall-post tal-Ewropa fl-ekonomija tal-gharfien, u li appellaw lill-Istati Membri biex jiehdu passi biex inehhu l-ostakoli għall-mobbiltà tal-ghalliema u biex jiġbdu għalliema ta' kwalità għolja ⁽¹⁾.
2. L-Objettiv 1.1. tal-programm ta' hidma "Edukazzjoni u Tahrig 2010", li jenfasizza l-importanza li jinġibdu lejn il-professjoni tat-tagħlim, u jinżammu, persuni kwalifikati sew u motivati, li jiġu identifikati l-hiliet li l-ghalliema jehtiegu biex jissodisfaw il-htigijiet li jinbidlu tas-soċjetà, li jiġu pprovduti l-kondizzjonijiet biex l-ghalliema jkunu appoġġati permezz ta' tahrig inizjali u tahrig ta' meta jkunu diġà qed jahdmu, li jiġu miġbuda rekluti lejn it-tagħlim u t-tahrig li jkollhom esperjenza professjonali foqhma oħra ⁽²⁾.
3. Ir-Riżoluzzjoni tal-Kunsill tas-27 ta' Ġunju 2002 dwar it-tagħlim tul il-hajja, li stiednet lill-Istati Membri jtejbu l-edukazzjoni u t-tahrig tal-ghalliema involuti fit-tagħlim tul il-hajja sabiex jakkwistaw il-hiliet neċessarji għas-soċjetà tal-gharfien ⁽³⁾.
4. Ir-rapport interim kongunt tal-Kunsill u l-Kummissjoni tas-26 ta' Frar 2004 dwar il-progress lejn l-objettivi ta' Lisbona fl-oqhma tal-edukazzjoni u t-tahrig ⁽⁴⁾, li ta prijorità lill-iżvilupp ta' prinċipji Ewropej komuni għall-kompetenzi u l-kwalifiki mehtieġa mill-ghalliema biex jissodisfaw ir-rwol li qed jinbidel tagħhom fis-soċjetà tal-gharfien ⁽⁵⁾.
5. Ir-rapport interim kongunt tal-Kunsill u l-Kummissjoni tat-23 ta' Frar 2006 dwar l-implimentazzjoni tal-programm ta' hidma "Edukazzjoni u Tahrig 2010", li enfasizza li l-investment fit-tahrig tal-ghalliema u dawk li jharrġu u t-tishih tat-tmexxija għall-istituzzjonijiet tal-edukazzjoni u t-tahrig huma kruċjali għat-titjib tal-effiċjenza tas-sistemi tal-edukazzjoni u t-tahrig ⁽⁶⁾.

6. Il-konklużjonijiet tal-Kunsill u r-Rappreżentanti tal-Gvernijiet tal-Istati Membri, imlaqqgħin fil-Kunsill, tal-14 ta' Novembru 2006 dwar l-effiċjenza u l-ekwiżità fl-edukazzjoni u t-tahrig, li ddikjaraw li l-motivazzjoni, il-hiliet u l-kompetenzi tal-ghalliema, it-trejners, persunal iehor tat-tagħlim u s-servizzi ta' pariri u assistenza soċjali, kif ukoll il-kwalità tat-tmexxija tal-iskola, huma fatturi ewlenin għall-kisba ta' riżultati tat-tagħlim ta' kwalità għolja, u li l-isforzi tal-persunal tat-tagħlim għandhom jiġu appoġġati minn iżvilupp professjonali kontinwu.
7. Il-konklużjonijiet tal-Kunsill u r-Rappreżentanti tal-Gvernijiet tal-Istati Membri, imlaqqgħin fil-Kunsill, tal-14 ta' Novembru 2006 dwar il-prijorità futuri għal kooperazzjoni Ewropea mtejba fir-rigward tal-edukazzjoni u t-tahrig vokazzjonali, li enfasizzaw il-htieġa għal għalliema kwalifikati hafna li jkomplu bi iżvilupp professjonali kontinwu ⁽⁷⁾.
8. Id-Deciżjoni nru 1720/2006/KE tal-Parlament Ewropew u tal-Kunsill tal-15 ta' Novembru 2006 li tistabbilixxi programm ta' azzjoni fil-qasam tat-tagħlim tul il-hajja, li jinkludi l-objettiv speċifiku għat-titjib tal-kwalità u d-dimensjoni Ewropea tal-edukazzjoni tal-ghalliema, u li jipprovdri sostenn għall-mobbiltà tal-ghalliema u ta' persunal edukattiv iehor ⁽⁸⁾.
9. Ir-Rakkomandazzjoni tal-Parlament Ewropew u tal-Kunsill tat-18 ta' Diċembru 2006 dwar il-kompetenzi ewlenin għat-tagħlim tul il-hajja ⁽⁹⁾, li tistabbilixxi l-gharfien, il-hiliet u l-attitudnijiet li l-individwi jehtiegu għat-twettiq u l-iżvilupp personali, iċ-ċittadinanza attiva, l-inkluzjoni soċjali, u l-impjieġ, u li, minhabba n-natura trasversali tagħhom, jimplikaw livell oghla ta' kollaborazzjoni u ta' hidma f'tim bejn l-ghalliema, kif ukoll approċċ lejn it-tagħlim li jmur lil hinn mill-konfini tradizzjonali tas-suġġetti.
10. Il-konklużjonijiet tal-Kunsill tal-25 Mejju 2007 dwar qafas koerenti ta' indikaturi u punti ta' referenza għall-monitoraġġ tal-progress lejn l-objettivi ta' Lisbona fl-edukazzjoni u t-tahrig, li appellaw biex tkompli l-hidma dwar l-iżvilupp ta' indikatur dwar l-iżvilupp professjonali tal-ghalliema u min iharreg ⁽¹⁰⁾.
11. Il-konklużjonijiet tal-Kunsill u tar-Rappreżentanti tal-Gvernijiet tal-Istati Membri, imlaqqgħin fil-Kunsill, tal-21 ta' Novembru 2008 dwar il-mobbiltà taż-żgħażaġh, li stiednu

⁽¹⁾ It-titjib tal-edukazzjoni u t-tahrig għall-ghalliema u dawk li jharrġu - SN 100/1/00 REV 1.

⁽²⁾ ĠU C 142, 14.6.2002.

⁽³⁾ ĠU C 163, 9.7.2002.

⁽⁴⁾ 6905/04.

⁽⁵⁾ Annessi I u II għad-dok. 12414/07 ADD 1.

⁽⁶⁾ ĠU C 79, 1.4.2006.

⁽⁷⁾ ĠU C 298, 8.12.2006.

⁽⁸⁾ ĠU L 327, 24.11.2006.

⁽⁹⁾ ĠU L 394, 30.12.2006.

⁽¹⁰⁾ ĠU C 311, 21.12.2007.

lill-Istati Membri biex jahdmu lejn l-oġġettiv ta' zieda tal-mobbiltà tal-ghalliema, min iharreg u persunal edukattiv iehor ⁽¹⁾.

12. Il-konkluzjonijiet tal-Kunsill tat-12 ta' Mejju 2009 dwar qafas strateġiku għall-kooperazzjoni Ewropea fl-edukazzjoni u t-taħriġ ⁽²⁾, li jirrakkomandaw l-espansjoni gradwali tal-mobbiltà għall-ghalliema u għal min iharreg bil-hsieb li l-perijodi ta' taħriġ barra l-pajjiż isiru r-regola aktar milli l-eċċezzjoni, li jiddefinixxu bhala wahda mill-prioritajiet matul l-ewwel ċiklu ta' hidma l-htieġa ta' fokus fuq il-kwalità tal-edukazzjoni inizjali u l-appoġġ bikri għall-karriera għall-ghalliema godda, kif ukoll li toghla l-kwalità tal-opportunitajiet għall-iżvilupp professjonali kontinwu għall-ghalliema, għal min iharreg u għal dawk involuti f'attivitajiet li jinvolvu t-tmexxija jew l-igġwidar, u li jistiednu lill-Kummissjoni biex teżamina l-possibbiltà li tinkludi l-mobbiltà tal-ghalliema fi kwalunkwe proposta oħra futura bhala indikatur dwar il-mobbiltà.

u FILWAQT LI JFAKKAR B'MOD PARTIKOLARI

1. Il-konkluzjonijiet tal-Kunsill u r-Rappreżentanti tal-Gvernijiet tal-Istati Membri, imlaqqgħin fil-Kunsill, tal-15 ta' Novembru 2007 dwar it-titjib tal-kwalità tal-edukazzjoni tal-ghalliema ⁽³⁾, fejn gie maqbul li jsir sforz biex ikun żgurat li l-ghalliema jiħeġġew u jiġu appoġġati matul il-karrieri tgħhom sabiex ikomplu jaġġornaw l-gharfien, il-hiliet u l-kompetenzi tagħhom kif meħtieġ, kif ukoll sabiex jiġi żgurat li l-ghalliema b'funzjonijiet ta' tmexxija ikollhom aċċess għal taħriġ ta' kwalità għolja fil-ġestjoni u t-tmexxija tal-iskola.
2. Il-konkluzjonijiet tal-Kunsill u r-Rappreżentanti tal-Gvernijiet tal-Istati Membri, imlaqqgħin fil-Kunsill, tal-21 ta' Novembru 2008 dwar it-thejija taż-żgħażaġh għas-seklu 21 ⁽⁴⁾, li stiednu lill-Istati Membri - meta jkunu qed iwetqu segwitu għall-konkluzjonijiet imsemmijin qabel dwar it-titjib tal-kwalità tal-edukazzjoni tal-ghalliema - biex jiffokaw il-kooperazzjoni sabiex l-ghalliema godda kollha jkunu jistgħu jibbenefikaw minn programmi strutturati ta' appoġġ fil-bidu tal-karriera, fuq it-titjib fil-provvediment, il-kwalità u l-partecipazzjoni fi programmi ta' żvilupp professjonali kontinwu għall-ghalliema u fuq it-titjib fir-reklutaġġ u t-taħriġ tal-mexxejja tal-iskejjel.

JAFFERMA MILL-ĠDID LI

filwaqt li r-responsabbiltà għall-organizzazzjoni u l-kontenut tas-sistemi tal-edukazzjoni u t-taħriġ hija tal-Istati Membri individwali, il-kooperazzjoni fil-livell Ewropew permezz tal-metodu miftuh ta' koordinazzjoni, flimkien mal-użu effiċjenti ta' programmi Komunitarji, tista' tikkontribwixxi għall-iżvilupp ta' edukazzjoni u taħriġ ta' kwalità billi jiġu appoġġati u kkumpliementati il-miżuri meħudin fil-livell nazzjonali u billi l-Istati Membri jiġu meġhuna jindirizzaw l-isfidi komuni.

⁽¹⁾ ĠU C 320, 16.12.2008.

⁽²⁾ ĠU C 119, 28.5.2009.

⁽³⁾ ĠU C 300, 12.12.2007.

⁽⁴⁾ ĠU C 319, 13.12.2008.

JIRRIKONOXXI LI

1. L-gharfien, il-hiliet u l-impenn tal-ghalliema ⁽⁵⁾, kif ukoll il-kwalità tat-tmexxija tal-iskola, huma l-aktar fatturi importanti fil-kisba ta' eżiti edukattivi ta' kwalità għolja. It-tagħlim tajjeb u l-abbiltà li tispira lill-istudenti sabiex jiksbu l-aħjar livell li jistgħu, jista' jkollhom impatt pożittiv fuq il-futur taż-żgħażaġh. Għal din ir-raġuni, huwa essenzjali mhux biss li jiġi żgurat li dawk reklutati f'pożizzjonijiet ta' tagħlim u tmexxija tal-iskola ikunu tal-oghla kalibru u adatti għall-kompiti li għandhom iwettqu, iżda wkoll li jipprovdu l-oghla standard ta' edukazzjoni inizjali u żvilupp professjonali kontinwu għall-persunal tat-tagħlim fil-livelli kollha. Dan imbagħad ser jikkontribwixxi għat-titjib kemm tal-istatus kif ukoll tal-attrazzjoni tal-professjoni.
2. Jeħtieġ li programmi edukattivi għall-ghalliema, li huma fatturi ċentrali kemm fit-thejija tal-ghalliema u l-mexxejja tal-iskola biex iwettqu r-responsabbiltajiet tagħhom, kif ukoll fl-iżgurar tal-iżvilupp professjonali kontinwu tal-ghalliema u tal-mexxejja tal-iskola, jkunu ta' kwalità għolja, rilevanti għall-htieġijiet u bbażati fuq tahlita bbilancjata ta' riċerka akkademika soda u esperjenza Prattika estensiva. Huwa essenzjali li l-edukazzjoni inizjali tal-ghalliema, l-appoġġ fil-bidu tal-karriera ("induzzjoni" ⁽⁶⁾) u l-edukazzjoni professjonali kontinwa jkunu ttrattati bhala entità shiha koerenti.
3. L-ewwel kariga ta' għalliem ġdid wara t-tlestija tal-edukazzjoni inizjali tal-ghalliema hija żmien partikolarment importanti f'termini tal-motivazzjoni, il-prestazzjoni u l-iżvilupp professjonali tiegħu/tagħha. L-ghalliema li jkun għadhom kif laħqu jista' jkollhom diffikultajiet biex jaġġustaw ruħhom għal sitwazzjonijiet reali tal-iskola u japplikaw dak li tgħallmu matul l-edukazzjoni inizjali tal-ghalliema. Sahan-sitra, għadd sostanzjali tagħhom fl-aħhar jabbandunaw il-karrieri ta' għalliema tagħhom, bi prezz għoli għalihom u għas-soċjetà. Hemm evidenza konsiderevoli ta' riċerka nazzjonali u internazzjonali li turi, madankollu, li l-programmi strutturati ta' appoġġ għall-ghalliema godda kollha fil-bidu tal-karriera jistgħu jnaqqsu dan il-fenomeni. Dawn jistgħu wkoll ikunu ta' benefiċċju għall-ghalliema li jergħu jidhlu fil-professjoni.
4. L-ebda kors ta' edukazzjoni inizjali tal-ghalliema, ikun kemm ikun eċċellenti, ma jista' jhejji l-ghalliema bil-kompetenzi kollha li ser jeħtieġu matul il-karrieri tagħhom. L-eżiġenzi fuq il-professjoni tal-ghalliema qed jevolvu rapidament, filwaqt li jimponu l-htieġa għal approċċi godda. Sabiex ikunu kompletament effettivi fit-tagħlim, u kapaċi jaġġustaw għall-htieġ li jkunu qed jevolvu tal-istudenti f'dinja ta' tibdil soċjali, kulturali, ekonomiku u teknoloġiku rapidu, jeħtieġ li l-ghalliema nnifishom jirriflettu dwar ir-rekwiżiti tat-tagħlim tagħhom stess fil-kuntest tal-ambjent skolastiku partikolari

⁽⁵⁾ Għall-fini ta' dawn il-konkluzjonijiet, it-terminu *għalliem* huwa użat biex jindika persuna li hija rikonossuta li għandha l-istatus ta' għalliem (jew ekwivalenti) skont il-legislazzjoni u l-prattika ta' Stat Membru. Huwa jkopri s-sitwazzjoni speċifika tal-ghalliema u ta' min iharreg fl-edukazzjoni u t-taħriġ vokazzjonali iżda ma jinkludix persuni impegati barra s-sistemi formali tal-edukazzjoni u t-taħriġ minhabba n-natura u l-kuntest differenti tal-kompiti li jwettqu.

⁽⁶⁾ F'dan it-test it-terminu *induzzjoni* huwa użat biex jirreferi għal kwalunkwe programm strutturat ta' appoġġ li huwa pprovdut lil għalliema godda wara li jlestu l-programm formali tagħhom ta' edukazzjoni inizjali għall-ghalliema u fil-bidu tal-ewwel kuntratt tagħhom bhala għalliema fi skola.

taghhom, u li jiehdu responsabbiltà aktar ghat-tagħlim tul il-hajja taghhom stess bħala mezz ta' aġġornament u żvilupp tal-gharfien u l-hiliet taghhom. Madankollu, hemm evidenza li xi għalliema għad għandhom ftit wisq opportunitajiet biex jipparteċipaw fi programmi ta' żvilupp professjonali kontinwu, filwaqt li għadd sinifikanti ta' dawk li għandhom tali opportunitajiet iħossu li dawn il-programmi mhumie x dejjem suffiċjentement rilevanti għall-htigijiet individwali taghhom u għall-isfidi li jaffaċċjaw.

5. It-tmexxija effettiva tal-iskola hija fattur kbir fit-tfassil tal-ambjent ġenerali tat-tagħlim, fit-tkattir tal-aspirazzjonijiet u fl-ghoti ta' appoġġ għall-istudenti, l-ġenituri u l-persunal, u għalhekk fit-trawwim ta' livelli oghla ta' kisba. Huwa għalhekk ta' importanza prinċipali li jiġi żgurat li l-mexxejja tal-iskola jkollhom, jew ikunu kapaċi jiżviluppaw, il-kapaċitajiet u l-kwalitajiet meħtieġa sabiex jassumu l-għadd dejjem jikber ta' kompiti li jkunu kkonfrontati bihom. Daqstant iehor huwa importanti huwa l-iżgurar li l-mexxejja tal-iskola ma jitgħabbewx b'piziziet żejda ta' kompiti amministrattivi u jikkoncentraw fuq kwistjonijiet essenzzjali, bħall-kwalità tat-tagħlim, il-kurrikulu, kwistjonijiet pedagogiċi u l-prestazzjoni, il-motivazzjoni u l-iżvilupp tal-persunal.
6. Il-persunal tat-tagħlim fil-livelli kollha, inklużi l-mexxejja tal-iskola, jistgħu jiehdu benefiċċju akbar minn mobbiltà akbar fit-tagħlim u n-netwerking, fid-dawl tar-rwol importanti li dawn kellhom fit-titjib tal-kwalità tas-sistemi u l-istituzzjonijiet tal-edukazzjoni u t-taħriġ, kif ukoll biex tali sistemi u istituzzjonijiet isiru aktar miftuħa, aktar orjentati lejn l-estern, aktar aċċessibbli u aktar effiċjenti.

JAQBEL li

1. Filwaqt li s-sistemi tal-edukazzjoni fl-Ewropa huma differenti f'diversi aspetti, huma jikkondividu hteġa komuni li jattiraw u jzommu persunal tat-tagħlim u mexxejja tal-iskejjel tal-oghla kalibru sabiex jiġu żgurati riżultati edukattivi ta' kwalità għolja. Għalhekk għandha tingħata attenzjoni kbira lid-definizzjoni tal-profil meħtieġ ta' għalliema prospettivi u mexxejja tal-iskejjel, għal kif jintagħżlu u kif jiġu mharrġa biex iwettqu l-kompiti taghhom.
2. Il-programmi edukattivi għall-għalliema għandhom ikunu ta' kwalità għolja, ibbażati fuq l-evidenza u rilevanti għall-htigijiet. Dawk responsabbli għat-taħriġ tal-għalliema - u għat-taħriġ tal-edukaturi tal-għalliema - għandhom ikunu kisbu huma stess livell akkademiku għoli u jkollhom esperjenza Prattika soda tat-tagħlim, kif ukoll il-kompetenzi li jeħtieġ tagħlim tajjeb. Għandhom isiru sforzi wkoll biex jiġi żgurat li istituzzjonijiet tal-edukazzjoni għall-għalliema jikkooperaw b'mod effettiv, min-naha wahda ma' dawk li jwettqu riċerka pedagogika f'istituzzjonijiet ta' edukazzjoni oghla, u min-naha l-oħra ma' mexxejja tal-iskejjel.
3. Fid-dawl tal-esiġenzi dejjem jizdiedu li jitpoġġew fuqhom u l-kumplessità dejjem tikber tar-rwoli taghhom, jeħtieġ li l-għalliema jkollhom aċċess għal appoġġ personali u professjonali effettiv matul il-karrieri taghhom, u b'mod partikolari fiż-żmien meta jidhlu għall-ewwel darba fil-professjoni.

4. F'dinja li qed tinbidel rapidament, u f'konformità mal-kunċett ta' tagħlim tul il-hajja, l-edukazzjoni u l-iżvilupp tal-għalliema għandhom ikunu katina koerenti li tkopri l-edukazzjoni inizjali tal-għalliema (b'komponent Prattiku b'saħħtu), induzzjoni u żvilupp professjonali kontinwu. B'mod partikolari, għandhom isiru sforzi biex jiġi żgurat li:

- (a) l-għalliema kkwalifikati godda kollha jirċievu appoġġ u gwida suffiċjenti u effettivi matul l-ewwel ftit snin tal-karriera taghhom;
- (b) jiġi promoss approċċ riflessiv, fejn kemm l-għalliema kkwalifikati godda u dawk aktar esperjenzati jitheggu kontinwament biex jirrevedu xogħlhom individwalment u kollettivament;
- (c) l-għalliema kollha jirċievu feedback regolari dwar il-prestazzjoni tagħom, flimkien ma' għajnuna fl-identifikazzjoni tal-htigijiet tal-iżvilupp professjonali tagħom u jiġi stabbilit pjan biex dawn jitwettqu;
- (d) Fid-dawl ta' feedback bħal dan, isiru disponibbli opportunitajiet suffiċjenti għall-għalliema Prattikanti biex jaġġornaw, jiżviluppaw u jestendu l-kompetenzi taghhom matul il-karriera taghhom, u li huma jiġu mhegga u jingħataw l-opportunità jagħmlu dan;
- (e) programmi ta' żvilupp professjonali għall-għalliema jkunu rilevanti, imfasslin skont il-htigijiet, b'għeruw sodi fil-Prattika u ta' kwalità assigurata;
- (f) għalliema u mexxejja tal-iskejjel huma mhegga u mogħtija l-opportunità li jiehdu vantaġġ mill-opportunitajiet offriti mill-iskemi ta' skambju u mobbiltà, u networks, kemm fil-livell nazzjonali kif ukoll internazzjonali;
- (g) għalliema u mexxejja tal-iskejjel ikunu mhegga u jingħataw l-opportunità biex jipparteċipaw f'taħriġ u żvilupp professjonali avvanzat, biex jimpenjaw ruhhom f'riċerka pedagogika u biex jiehdu vantaġġ mill-opportunitajiet biex jiżviluppaw l-gharfien taghhom ta' setturi professjonali oħrajn.

5. Fid-dawl tal-impatt konsiderevoli li l-mexxejja tal-iskejjel għandhom fuq l-ambjent ġenerali tat-tagħlim, inklużi l-motivazzjoni, il-moral u l-prestazzjoni, il-Prattiki tat-tagħlim u l-attitudnijiet u l-aspirazzjonijiet tal-istudenti u l-ġenituri ugwalment, hemm il-htieġa li jiġi żgurat li l-mexxejja tal-iskejjel ikollhom opportunitajiet suffiċjenti biex jiżviluppaw u jzommu hliet ta' tmexxija effettivi. U peress li l-isfidi involuti fil-komunitajiet ta' tagħlim ewlenin huma simili fl-Ewropa kollha, il-mexxejja tal-iskejjel jistgħu jibbenefikaw ukoll minn tagħlim kollaborattiv mal-kontropartijiet taghhom fi Stati Membri oħrajn, notevolment bil-kondiviżjoni tal-esperjenza u eżempji ta' Prattika tajba, u permezz ta' opportunitajiet transkonfinali għal żvilupp professjonali.

JISTIEDEN LILL-ISTATI MEMBRI BIEX

1. Jiehdu passi ulterjuri biex jiżguraw li l-professjoni tat-tagħlim tiġbed u żżomm kandidati tal-ogħla kalibru, u li l-ghalliem ta' jirċievu thejji u appoġġ suffiċjenti li jippermettulhom iwettqu r-responsabbiltajiet tagħhom b'mod effettiv.
2. Jipprevedu li l-ghalliem ta' godda kollha jkollhom il-possibbiltà li jippartecipaw fi programm ta' induzzjoni li joffri appoġġ kemm professjonali kif ukoll personali matul l-ewwel snin tagħhom bħala għalliem.
3. Jipprevedu revizjonijiet regolari tal-htigijiet individwali għall-iżvilupp professjonali tal-ghalliem kif definiti abbażi ta' awto-evalwazzjoni u/jew evalwazzjoni esterna, u jqieghdu għad-dispożizzjoni tagħhom opportunitajiet suffiċjenti għal żvilupp professjonali kontinwu mmirat li jissodisfa dawk il-htigijiet li mbagħad jiżguraw impatt pożittiv fuq ir-riżultati tat-tagħlim tal-istudenti.
4. Jippromwov u b'mod attiv l-opportunitajiet offruti bl-iskemi ta' skambju u mobbiltà kemm fil-livell nazzjonali kif ukoll internazzjonali, u jappoġġaw il-partecipazzjoni fi skemi bħal dawn, bil-ħsieb li jiżiedu sostanzjalment in-numri ta' għalliem u mexxejja tal-iskejjel li jiehdu vantaġġ minnhom.
5. Jirrevedu r-responsabbiltajiet ta' - u l-ghoti ta' appoġġ għal - mexxejja tal-iskejjel, partikolarment bil-ħsieb li jithaff il-piż tal-ħidma amministrattiva tagħhom sabiex ikunu jistgħu jiffukaw fuq it-tiswir tal-ambjent tat-tagħlim u b'hekk jitravmu livelli ogħla ta' kisbiet.
6. Jiżguraw li jeżisti provvediment ta' kwalita għolja biex jiġu żviluppati l-gharfien, il-hiliet u l-attitudnijiet meħtieġa kemm minn għalliem ta' prospettivi kif ukoll dawk prattikanti, kif ukoll biex jiġu żviluppati - pereżempju, permezz ta' programmi speċjali - l-gharfien, il-hiliet u l-attitudnijiet meħtieġa biex tiġi pprovduta tmexxija effettiva tal-iskejjel.

JISTIEDEN LILL-KUMMISSJONI BIEX

1. Ittejjeb u tappoġġa l-kooperazzjoni Ewropea fil-politika fl-oqsma tal-edukazzjoni inizzjali tal-ghalliem, l-iżvilupp professjonali kontinwu u t-tmexxija tal-iskejjel, notevolment bl-istabiliment ta' pjattaformi u attivitajiet ta' tagħlim bejn il-pari għall-iskambju ta' għarfien, esperjenza u kompetenza fost dawk li jfasslu l-politika u l-professionisti tat-tagħlim.
2. Tippreżenta informazzjoni prattika għal dawk li jfasslu l-politika dwar l-iżvilupp ta' programmi ta' induzzjoni strutturati għall-ghalliem ta' godda kollha, flimkien ma' eżempji ta' miżuri li jistgħu jittiehdu biex jiġu implimentati jew imtejba programmi bħal dawn.
3. Tippromovi u tappoġġa aktar partecipazzjoni mill-ghalliem, il-mexxejja tal-iskejjel u l-edukaturi tal-ghalliem ta' skemi, shubiji u proġetti ta' mobbiltà transnazzjonali stabbiliti taħt programmi Komunitarji, b'mod partikolari l-Programm ta' Tagħlim Tul il-Hajja.
4. Thejji studju dwar l-arrangamenti eżistenti fl-Istati Membri għas-selezzjoni, ir-reklutaġġ u t-taħriġ ta' edukaturi tal-ghalliem.
5. Tippetprovi għabra tal-kompetenzi tal-ghalliem fl-Istati Membri, flimkien ma' attivitajiet ta' tagħlim bejn il-pari f'dan il-qasam.
6. Tappoġġa l-iżvilupp ulterjuri ta' bażi ta' evidenza dwar il-professionijiet tat-tagħlim u tat-tmexxija tal-iskejjel, inkluż permezz tal-kooperazzjoni ma' organizzazzjonijiet internazzjonali.
7. Tinforma lill-Kunsill, bl-użu ta' mekkaniżmi ta' rappurtar eżistenti u mal-ewwel opportunità adatta, dwar miżuri meħuda mill-Istati Membri u fil-kuntest tal-kooperazzjoni Ewropea bħala segwitu għall-konklużjonijiet tal-Kunsill ta' Novembru 2007 dwar it-titjib tal-kwalità ta' edukazzjoni tal-ghalliem u dawk ta' Novembru 2008 dwar agenda għall-kooperazzjoni Ewropea dwar l-iskejjel fir-rigward tal-iżvilupp professjonali ta' għalliem u mexxejja tal-iskejjel.

Abbozz ta' konklużjonijiet tal-Kunsill tal-1 ta' Diċembru 2009 dwar inċentivi innovattivi għal antibijotiċi effettivi

(2009/C 302/05)

Nota bene: F'dan id-dokument, it-terminu "antibijotiċi" jinkludi prodotti mediċinali prodotti b'mod sintetiku jew naturali, użati biex joqtlu jew jimpedixxu t-tkabbir ta' batterji kif ukoll daww b'mekkanizmi ta' azzjoni alternattivi, pereżempju l-effett fuq il-virulenza tal-batterji. F'dan il-kuntest, għandu jittiehed kont ukoll ta' metodi alternattivi għall-prevenzjoni u l-kontroll ta' infezzjonijiet.

1. IFAKKAR fl-Istrateġija Komunitarja kontra reżistenza għall-antimikrobiċi (COM(2001) 0333).
2. IFAKKAR fir-Rakkomandazzjoni tal-Kunsill tal-15 ta' Novembru 2001 dwar l-użu prudenti tal-aġenti antimikrobiċi fil-mediċina tal-bniedem ⁽¹⁾.
3. IFAKKAR fil-Konklużjonijiet tal-Kunsill dwar ir-reżistenza għall-antimikrobiċi tal-10 ta' Ġunju 2008 ⁽²⁾.
4. IFAKKAR fir-Rakkomandazzjoni tal-Kunsill tad-9 ta' Ġunju 2009 dwar is-sikurezza tal-pazjent, inkluż il-prevenzjoni minn u l-kontroll ta' infezzjonijiet assoċjati mal-kura tas-saħħa ⁽³⁾.
5. IFAKKAR fir-rapport tal-WHO (2004) Mediċina ta' Priorità għall-Ewropa u d-Dinja ⁽⁴⁾.
6. IFAKKAR fir-rapport tekniku konġunt ECDC/EMA (2009) "L-isfida tal-batterja: ż-żmien li nirreagixxu" dwar id-differenza bejn batterja reżistenti għal diversi mediċina fl-UE u l-iżvilupp ta' aġenti antibatterjiċi godda ⁽⁵⁾.
7. JIRRIKONOXXI li t-tixrid ta' reżistenza għall-antibijotiċi hija theddida serja għas-sigurtà tas-saħħa pubblika madwar id-dinja u jehtieg li tittiehed azzjoni fil-livelli kollha. Il-piż tal-mard relatat ma' batterji reżistenti għall-antibijotiċi li ma jistax jiġi ttrattat b'mod effettiv bi prodotti mediċinali primarji jew saħansitra sekondarji, qed jizdied b'mod rapidu fid-dinja.
8. JIRRIKONOXXI li r-reżistenza għall-antibijotiċi tista tkun il-konsegwenza finali ta' diversi nuqqasijiet li jseħhu fis-sistema tal-kura tas-saħħa u fit-trobbija tal-annimali, inklużi daww relatati mal-prevenzjoni, il-ġestjoni u t-trattament ta' infezzjonijiet.
9. JIRRIKONOXXI li l-aċċess għal antibijotiċi effettivi u użati b'mod razzjonali huwa essenzjali biex jiġi żgurat livell għoli ta' saħħa pubblika u kura tas-saħħa effettiva kemm fil-pajjiżi żviluppati kif ukoll f'daww li qed jiżviluppaw. Mingħajr aċċess għal antibijotiċi effettivi, mard infettiv komuni jista' jerġa' jsir theddida letali u hafna proċeduri mediċi u terapewtiċi, bħal trattament għal kanser u trapjanti tal-organi, ikollhom riskji għolji.
10. JIRRIKONOXXI li jehtieg firxa wiesgħa ta' miżuri biex jiġi żgurat li l-antibijotiċi disponibbli attwalment jibqgħu effettivi għall-aktar żmien twil possibbli, bħal vaċċini effettivi għall-prevenzjoni ta' infezzjonijiet, metodi dijanjostiċi godda u sensibilizzazzjoni akbar fost il-pubbliku, il-professjonisti tal-kura tas-saħħa u daww veterinarji dwar l-importanza tal-użu razzjonali ta' antibijotiċi għall-prevenzjoni tal-firxa ta' reżistenza antibijotika, kemm fis-settur uman kif ukoll f'dak tal-annimali.
11. JIRRIKONOXXI li l-prevenzjoni b'riżorsi adatti u l-kontroll tar-reżistenza għall-antibijotiċi u ta' infezzjonijiet marbuta mal-kura tas-saħħa, huma strateġija kost-effettiva li tikkontribwixxi għas-sostenibbiltà finanzjarja ġenerali tas-sistemi tal-kura tas-saħħa u tiżgura titjib kontinwu fil-kwalità u fis-sikurezza tal-pazjent.
12. JIRRIKONOXXI li r-riċerka dwar antibijotiċi effettivi godda u l-iżvilupp tagħhom, naqsu b'mod sinifikanti u probabbilment mhumieq ser jipprovdu alternattivi terapewtiċi godda suffiċjenti, li jilhq u l-htigijiet mediċi fil-5 sa 10 snin li ġejjin. Għalhekk jehtieg b'mod urġenti li jinholqu inċentivi għar-riċerka u l-iżvilupp ta' antibijotiċi godda, speċjalment f'daww l-oqsma fejn hemm l-aktar htiega.
13. JILQA' l-eżitu tal-Konferenza dwar Inċentivi Innovattivi għal Antibatterji Effettivi tas-17 ta' Settembru 2009, fi Stokkolma, li tat kontribut prezjuż biex issir aktar azzjoni li tippromwovi riċerka u żvilupp ta' prodotti u metodi mediċinali ta' antibijotiċi effettivi godda.
14. JAPPELLA LILL-ISTATI MEMBRI BIEX:
 - jiżviluppaw u jimplimentaw strateġiji biex jiżguraw sensibilizzazzjoni fost il-professjonisti pubbliċi u tas-saħħa dwar it-theddida ta' reżistenza għall-antibijotiċi u dwar il-miżuri disponibbli kontra l-problema;
 - jiżguraw l-iżvilupp u l-użu ta' strateġiji integrati li jnaqqsu l-iżvilupp u t-tixrid ta' reżistenza għall-antibijotiċi kif ukoll infezzjonijiet assoċjati mal-kura tas-saħħa u l-konsegwenzi tagħhom, jinkoraġġixxu li l-istituzzjonijiet għall-kura tas-saħħa jkollhom strutturi xierqa kif ukoll jiżguraw koordinazzjoni effettiva ta' programmi li jiffukaw fuq id-dijanjożi, il-kontroll antibijotiku u l-kontroll ta' infezzjoni;

⁽¹⁾ ĠU L 34, 5.2.2002, p. 13.

⁽²⁾ 9637/08.

⁽³⁾ ĠU C 151, 3.7.2009, p. 1.

⁽⁴⁾ http://whqlibdoc.who.int/hq/2004/WHO_EDM_PAR_2004.7.pdf

⁽⁵⁾ <http://www.nelm.nhs.uk/en/NeLM-Area/News/2009-September/17/ECDC/EMA-joint-technical-report-The-bacterial-challenge-time-to-react/>

- jirrevedu u jikkunsidraw l-ghażliet kollha biex isahhu inċentivi biex titwettag ir-riċerka u l-iżvilupp ta' antibijotiċi effettivi godda fis-settur akkademiku kif ukoll dak farmaċewtiku, b'kont meħud tas-sitwazzjoni ta' intrapriżi żgħira u ta' daqs medju. Dawn l-ghażliet u metodi jistgħu jinkludu "push mechanisms" kost-effettivi sabiex jitneħħew l-imblokki fl-istadji bikrija tar-riċerka u l-iżvilupp ta' antibijotiċi godda, u "pull mechanisms" li jippromwovu l-introduzzjoni b'suċċess ta' prodotti godda.

15. JAPPELLA LILL-ISTATI MEMBRI U LILL-KUMMISSJONI BIEX:

- jappoġġaw il-kondiviżjoni ta' infrastrutturi ta' riċerka, reklutaġġ ta' riċerkaturi, stimolu u appoġġ għall-kooperazzjoni globali fir-riċerka, żieda fit-tixrid tar-riżultati u l-gharfien tar-riċerka permezz ta' strutturi ta' skambju ta' informazzjoni u l-kunsiderazzjoni ta' strumenti finanzjarji godda u eżistenti;
- jesploraw mezzi godda għall-promozzjoni ulterjuri ta' shubijiet pubbliċi-privati bejn l-industrija, l-akkademja, organizzazzjonijiet bla skop ta' qligħ u s-sistema tal-kura tas-saħħa biex tkun iffaċilitata r-riċerka ta' antibijotiċi godda, strateġiji għall-użu ta' antibijotiċi disponibbli attwalment u metodi dijanjostiċi;
- fil-qafas legali għall-awtorizzazzjoni fis-suq tal-medicini, jiffaċilitaw l-iżvilupp ta' antibijotiċi godda li għalihom hemm hteġa medika partikolari u meta l-applikant jista' għal raġunijiet oġġettivi jippreżenta biss data klinika limitata, jiehdu vantaġġ shiħ tal-mezzi addizzjonali għall-evalwazzjoni tas-sigurtà u l-effikaċja bħall-użu ta' għodod ta' evalwazzjoni prekliniċi u analiżi tad-data farmakokinetiċi;
- jidentifikaw strumenti regolatorji adatti biex jiffaċilitaw l-approvazzjoni bikrija għal antibijotiċi godda li għalihom teżisti hteġa medika partikolari, f'termini tal-provvediment ta' parir xjentifiku kontinwu mill-EMA u dak assistit mill-awtoritajiet nazzjonali kompetenti, inklużi strateġiji għal segwitu adegwat wara l-aw-

torizzazzjoni b'enfasi fuq aspetti ta' sikurezza, inkluż monitoraġġ tar-reżistenza għall-antibijotiċi;

- jeżaminaw kif jistgħu jzommu antibijotiċi effettivi fis-suq;
- filwaqt li jiffaċilitaw l-iżvilupp ta' antibijotiċi effettivi godda, jiżguraw il-prevenzjoni ta' infezzjonijiet assoċjati mal-kura tas-saħħa u infezzjonijiet oħra kif ukoll l-użu razzjonali ta' medicini eżistenti kif ukoll ta' dawg godda;
- jiżguraw li l-azzjonijiet kollha huma koordinati b'mod xieraq bejn partijiet interessati differenti mis-setturi involuti, bħal dak tas-saħħa, finanzjarju, ekonomiku, legali u tar-riċerka.

16. JAPPELLA LILL-KUMMISSJONI BIEX

- fi żmien 24 xahar, tiżviluppa pjan ta' azzjoni komprensiv, bi proposti konkreti li jikkonċernaw l-inċentivi għall-iżvilupp ta' antibijotiċi effettivi godda, inkluż mezzi biex jkun żgurat l-użu razzjonali tagħhom; u tiżgura li dawn il-proposti jiehdu kont tal-impatt ekonomiku fuq is-sostenibbiltà finanzjarja tas-sistemi tal-kura tas-saħħa;
- tikkunsidra li tuża l-esperjenza rigward proċeduri rilevanti minn leġislazzjoni speċifika preċedenti tal-UE dwar medicini orfni, medicini għal użu pedjatriku biex tistimula l-iżvilupp ta' antibijotiċi godda li għalihom hemm hteġa medika partikolari;
- tissorvelja u tirrapporta b'mod regolari lill-Kunsill dwar il-hteġa tas-saħħa pubblika għal antibijotiċi godda, u tibbaża l-emerġenza ta' reżistenza għall-antibijotiċi, il-karatterizzazzjoni ta' patoġeni reżistenti godda u prodotti medikinali antibijotiċi godda u metodi oħra għat-trattament u l-prevenzjoni ta' mard infettiv li qed jiżviluppa kif ukoll biex tipproponi aktar azzjoni fejn adatt.

Konklużjonijiet tal-Kunsill tal-1 ta' Diċembru 2009 dwar il-Kura tas-saħha sikura u effiċjenti permezz tas-Saħha elettronika

(2009/C 302/06)

IL-KUNSILL TAL-UNJONI EWROPEA

1. WAQT LI JFAKKAR li l-Artikolu 152 tat-Trattat jiddikjara li għandu jiġi assigurat livell għoli ta' protezzjoni tas-saħha tal-bniedem fid-definizzjoni u l-implimentazzjoni tal-politiki u l-attivitajiet kollha Komunitarji, u li l-Komunità għandha thegħġ il-kooperazzjoni bejn l-Istati Membri fl-oqsma msemmijin f'dan l-Artikolu u, jekk ikun meħtieġ, jagħtu appoġġ lill-azzjoni tagħhom. Kwalunkwe azzjoni fil-livell Komunitarju għandha tirrispetta b'mod shiħ ir-responsabbiltà tal-Istati Membri li jorganizzaw u jwasslu l-kura tas-saħha;
2. WAQT LI JFAKKAR li wieħed mill-oġġettivi tal-istrategġija tas-saħha Komunitarja (2008-2013) ⁽¹⁾ huwa li jiġu appoġġati sistemi ta' saħha dinamiċi u teknoloġiji godda, filwaqt li jirrikonoxxi li teknoloġiji godda jistgħu jtejbju l-prevenzjoni, id-dijanjożi u t-trattament ta' mard, jiffaċilitaw l-isigurtà tal-pazjent u jtejbju l-koordinazzjoni tas-sistemi tas-saħha, l-użu ta' riżorsi u s-sostenibbiltà;
3. WAQT LI JFAKKAR li r-rappreżentanti tal-Istati Membri tal-Unjoni Ewropea haġġu Dikjarazzjoni (20 ta' Frar 2009) fil-Konferenza Ministerjali dwar is-Saħha elettronika tal-2009 fi Praga ⁽²⁾, li tirrikonoxxi l-benefiċċji tas-Saħha elettronika għal settur tas-saħha aktar sikur u aktar effiċjenti, waqt li tappella għal azzjoni dwar il-bini ta' qasam tas-Saħha elettronika għaċ-ċittadini Ewropej, u li tibda proċess ta' azzjoni u governanza kkoordinati fil-qasam tas-Saħha elettronika;
4. WAQT LI JFAKKAR fl-inizjattivi tal-Unjoni Ewropea rilevanti għas-Saħha elettronika, inkluż:
 - (a) is-Saħha elettronika – intejbu l-kura tas-saħha għaċ-ċittadini Ewropej: pjan ta' azzjoni għal Zona Ewropea tas-Saħha elettronika ⁽³⁾;
 - (b) il-konklużjonijiet tal-Kunsill dwar is-Saħha elettronika ⁽⁴⁾ tas-27 ta' Mejju 2004;
 - (c) il-komunikazzjoni tal-Kummissjoni dwar inizjattiva tas-suq ewlieni għall-Ewropa ⁽⁵⁾, b'enfasi speċjali fuq il-htieġa li jitnehhew l-ostakli tal-frammentazzjoni tas-suq u n-nuqqas ta' interoperabbiltà tas-sistemi tas-Saħha elettronika sabiex ikun aċċellerat l-iżvilupp tas-suq;
 - (d) ir-Rakkomandazzjoni tal-Kummissjoni dwar l-interoperabbiltà transkonfinali ta' sistemi ta' registri tas-saħha elettronici ⁽⁶⁾;

(e) il-komunikazzjoni tal-Kummissjoni dwar it-telemedicina għall-benefiċċju tal-pazjenti, is-sistemi tal-kura tas-saħha u l-ekonomija ⁽⁷⁾;

5. JILQA' l-kollaborazzjoni reċenti bejn numru ta' Stati Membri:

(a) fil-proġett pilota fuq skala kbira epSOS ⁽⁸⁾, li jfittex li tkun żviluppata l-interoperabbiltà transkonfinali ta' sommarji ta' registri tas-saħha elettronici u Preskrizzjonijiet elettronici, u fin-netwerk tematiku Calliope ⁽⁹⁾, li jimmira lejn l-iżvilupp ta' pjan direzzjonali għall-interoperabbiltà tas-Saħha elettronika fl-Ewropa u l-holqien ta' kunsens meħtieġ għall-implimentazzjoni tiegħu;

(b) fil-kooperazzjoni li għaddeja fil-qasam tal-istandardizzazzjoni tas-Saħha elettronika bi twegiba għall-Mandat 403 tal-Kummissjoni Ewropea għas-Saħha elettronika ⁽¹⁰⁾;

6. JILQA' r-Rapport tal-Presidenza Svediza dwar is-Saħha elettronika għal Ewropa Aktar b'Saħħitha ⁽¹¹⁾, ipprezentat fil-laqgħa informali tal-Ministri tas-Saħha f'Jönköping fis-6 u s-7 ta' Lulju 2009, li jagħti eżempju dwar kif jistgħu jitwettqu għanijiet politici għall-kura tas-saħha permezz ta' investimenti fis-Saħha elettronika;

7. JIRRIKONOXXI l-importanza tas-Saħha elettronika bħala għodda biex tittejjeb il-kwalità u s-sikurezza tal-pazjent, jiġu modernizzati sistemi nazzjonali tal-kura tas-saħha, tiżdied l-effettività tagħhom, u tagħmilhom aktar aċċessibbli għal kulhadd u adatti ahjar biex jissodisfaw il-htigijiet individwali tal-pazjenti, il-professjonisti tas-saħha u l-isfidi ta' soċjetà li qed tixxjeh;

8. JIRRIKONOXXI l-htieġa għal aktar tmexxija politika u biex is-Saħha elettronika tiġi integrata fil-politika tas-saħha sabiex jiġu żviluppati servizzi tas-Saħha elettronika fuq il-bażi tal-htigijiet tas-saħha pubblika;

9. JAPPELLA lill-Istati Membri biex ifasslu u jimplimentaw inizjattivi mmirati li jippermettu d-disponibbiltà u l-użu tas-servizzi tas-Saħha elettronika, b'mod partikolari biex:

⁽⁷⁾ COM(2008) 689

⁽⁸⁾ "Smart Open Services for European Patients" - kofinanzjat mill-KE taħt il-Programm tal-Kompetittività u l-Innovazzjoni (CIP) ICT PSP: <http://www.epsos.eu>

⁽⁹⁾ Talba għall-Interoperabbiltà, iffinanzjat mill-KE taħt is-CIP ICT PSP: <http://www.calliope-network.eu>

⁽¹⁰⁾ Mandat dwar l-Istandards tal-Interoperabbiltà tas-Saħha elettronika (M/403): <http://www.ehealth-interop.nen.nl>

⁽¹¹⁾ Saħha elettronika għal Ewropa Aktar b'Saħħitha - opportunitajiet għall-użu ahjar tar-riżorsi tal-kura tas-saħha <http://www.se2009.eu>

⁽¹⁾ WHITE PAPER - Flimkien għas-Saħha: approċċ strateġiku għall-UE 2008-2013 (COM(2007) 630),

⁽²⁾ <http://www.ehealth2009.cz/Pages/108-Prague-Declaration.html>

⁽³⁾ COM(2004) 356

⁽⁴⁾ 9628/04

⁽⁵⁾ COM(2007) 860

⁽⁶⁾ COM(2008) 3282

(1) jikkommettu ruhhom politikament u strateġikament ghas-Saħha elettronika bħala wiehed mill-istrumenti prinċipali biex jittebju l-kwalità, l-aċċess u s-sikurezza fil-kura tas-saħha

(a) ipoġġu s-Saħha elettronika fil-kuntest ta' programmi ta' riforma tal-kura tas-saħha u jikkunsidraw il-holqien ta' mekkaniżmi speċifiċi ta' incentiv finanzjarju biex tkun disponibbli;

(b) jindirizzaw, b'mod ikkoordinat, l-ostakli li jfixklu d-disponibbiltà tas-servizzi tas-Saħha elettronika;

(2) jibnu l-fiduċja fis-servizzi tas-Saħha elettronika u l-aċċettazzjoni tagħhom billi

(a) jkunu żgurati l-ogħla standards tas-sikurezza tal-pazjent, il-protezzjoni tad-data u l-privatezz;

(b) jiġu promossi l-għarfien, il-fiduċja u l-aċċettazzjoni mill-awtoritajiet tas-saħha, il-professjonisti, il-pazjenti u l-familjari tagħhom;

(c) jiġu żgurati, kemm għall-pazjenti kif ukoll għall-professjonisti tas-saħha, valutazzjoni adegwata tal-htigijiet u azzjoni ta' tahrig;

(3) jagħmlu kjarifika legali u jiżguraw il-protezzjoni tad-data tas-saħha billi

(a) jeżaminaw id-dispożizzjonijiet attwali tagħhom għal-liċenzjar, l-akkreditazzjoni u r-regolamentazzjoni tas-servizzi tas-Saħha elettronika u jagħtu parir dwar kwalunkwe titjib;

(b) jeżaminaw prassi attwali għall-identifikazzjoni u l-awtentikazzjoni tal-persunal professjonali tas-saħha li jaċċessa u juża d-data personali tas-saħha;

(c) jindirizzaw limitazzjonijiet legali għall-iskambju sikur tad-data medika tul fruntieri nazzjonali, filwaqt li tkun irrispettata l-htieġa li jkunu protetti d-data tas-saħha u l-integrità personali tal-pazjent, u għaldaqstant id-drittijiet tal-pazjenti biex jagħtu kunsens li tintuża d-data medika tagħhom;

(4) isolvu l-kwistjonijiet tekniċi u jiffaċilitaw l-iżvilupp tas-suq billi

(a) jiżguraw li jitqies l-ghan tal-interoperabbiltà tas-servizzi tas-Saħha elettronika tul fruntieri organizzattivi u nazzjonali fi strateġiji tas-saħha nazzjonali, reġjonali u lokali u l-pjanijiet ta' investment;

(b) jiżguraw l-adozzjoni u l-implimentazzjoni tat-terminoloġiji mediċi komuni u l-istandards tekniċi, b'mod partikolari għad-data medika li hija soġġetta għall-iskambju bejn l-Istati Membri;

(c) jużaw l-akkwist pubbliku, b'rispett shih tal-leġislazzjoni eżistenti, għall-appoġġ tad-disponibbiltà ta' servizzi tas-Saħha elettronika interoperabbli;

10. JAPPELLA lill-Kummissjoni biex:

(1) tagġorna l-Pjan ta' Azzjoni Ewropew dwar is-Saħha elettronika;

(2) tagħmel rapport dwar l-iżvilupp ta' politiki u azzjonijiet eżistenti tal-UE rigward il-ġestjoni tal-identifikazzjoni elettronika foqasma relatati sabiex wiehed jibbenefika minn sinerġiji possibbli;

(3) torganizza evalwazzjoni, f'intervalli adatti, tal-benefiċċji u kost-effettività tas-saħha tal-użu ta' servizzi tas-Saħha elettronika differenti, billi jinbena fuq l-għarfien miġbur fil-livell tal-UE u dak nazzjonali;

11. JAPPELLA lill-Istati Membri u lill-Kummissjoni biex:

(1) jibnu fuq il-momentum politiku mahluq bil-laqgħat informali eżistenti tas-Segretarji tal-Istat u l-ekwivalenti tagħhom, sabiex, permezz tal-mekkanizmu ta' livell għoli l-aktar effiċjenti u adatt immexxi mill-Istat Membru, jiġu żviluppati il-governanza, il-koordinazzjoni u l-konsolidazzjoni ta' attivitajiet li dejjem għad-dejjin fil-qasam tas-Saħha elettronika, flimkien mal-Kummissjoni Ewropea, biex jitmexxew d-disponibbiltà tas-Saħha elettronika u l-użu reali tas-servizzi tas-Saħha elettronika interoperabbli f'sistemi nazzjonali tal-kura tas-saħha u bejniethom;

(2) jiżguraw li l-ghanijiet prinċipali ta' dan il-mekkanizmu huma li:

(a) gruppi, proġetti u istituzzjonijiet fil-livell tal-UE jingiebu flimkien u jiġu kkoordinati;

(b) jiġi promoss allinjament tas-Saħha elettronika ma' strateġiji u htigijiet tas-saħha fil-livell tal-UE u dak nazzjonali permezz tal-involvement dirett tal-awtoritajiet nazzjonali tas-saħha;

(c) titqassam evidenza xjentifika tal-kost-effettività u l-benefiċċji soċjo-ekonomiċi tas-servizzi tas-Saħha elettronika bbażata fuq ir-riċerka fil-livell nazzjonali u dak komunitarju;

- (d) jsir rapport regolament dwar l-attivitajiet tiegħu lil-laqgħat rilevanti tal-Kunsill;
 - (3) japplikaw dan il-mekkanizmu fl-oqsma li ġejjin b'mod partikolari li
 - (a) jahdmu flimkien biex ikunu indirizzati l-kwistjonijiet u l-isfidi komuni relatati mal-fatt li jitressqu servizzi tas-Saħħa elettronika biex jinkisbu l-oġettivi tas-saħħa;
 - (b) jappoġġaw lill-Istati Membri bl-iżvilupp ta' pjan direzzjonali inklużi appoġġ għal deċiżjonijiet u linji gwida għad-disponibbiltà, l-aċċettazzjoni u l-użu tas-servizzi tas-Saħħa elettronika;
 - (c) jahdmu flimkien ma' daww interessati, b'mod partikolari l-pazjenti u l-professjonisti tas-saħħa, biex ikun żgurat li l-għodod u s-servizzi tas-Saħħa elettronika jirriflettu l-htigijiet kliniċi u l-oġettivi ġenerali tas-sistema tas-saħħa.
-

Abbozz ta' konklużjonijiet tal-Kunsill tal-1 ta' Diċembru 2009 dwar l-Alkohol u s-Saħha

(2009/C 302/07)

IL-KUNSILL TAL-UNJONI EWROPEA:**1. IFAKKAR**

- fil-Artikolu 152 tat-Trattat, li jiddikjara li għandu jiġi żgurat livell għoli ta' protezzjoni tas-saħha tal-bniedem mill-istituzzjonijiet Komunitarji kollha fid-definizzjoni u fl-implimentazzjoni tal-linji politiċi u l-attivitajiet Komunitarji kollha, u li l-azzjoni Komunitarja għandha tikkomplementa linji politiċi nazzjonali,
- fil-Komunikazzjoni mill-Kummissjoni dwar l-Istrateġija tal-Komunità Ewropea fil-qasam tas-Saħha ⁽¹⁾,
- fir-Rakkomandazzjoni tal-Kunsill dwar ix-xorb tal-alkohol miż-żgħażaġh ⁽²⁾, li stiednet lill-Kummissjoni, f'kooperazzjoni mal-Istati Membri, sabiex tagħmel użu sħiħ mil-linji politiċi Komunitarji kollha biex tindirizza l-materji koperti fir-Rakkomandazzjoni, fost l-oħrajn, l-iżvilupp fil-livell nazzjonali u Ewropew ta' linji politiċi komprensivi għall-promozzjoni tas-saħha li jindirizzaw l-alkohol,
- fil-Konklużjonijiet tal-Kunsill tal-5 ta' Ġunju 2001 dwar Strateġija Komunitarja biex titnaqqas il-ħsara relatata mal-alkohol ⁽³⁾, imtennija fil-Konklużjonijiet tal-Kunsill fl-2004 ⁽⁴⁾,
- fl-appoġġ tal-Kunsill ⁽⁵⁾ għall-Komunikazzjoni tal-Kummissjoni dwar strateġija tal-UE li tappoġġa lill-Istati Membri għat-tnaqqis ta' ħsara relatata mal-alkohol ⁽⁶⁾, inklużi s-sugġetti prijoritarji u l-azzjonijiet tagħha u stedina lill-Kummissjoni biex tirrapporta regolarment, b'bidu fl-2008, dwar il-progress kemm fil-livell tal-UE kif ukoll f'dak nazzjonali,
- li l-Qorti tal-Ġustizzja Ewropea ddikjarat b'mod ripetut li s-saħha pubblika hija fuq quddiem nett fost l-interessi protetti mill-Artikolu 30 tat-Trattat, u li huwa fidejn l-Istati Membri li, fil-limiti imposti mit-Trattat, jiddeċiedu dwar il-livell ta' protezzjoni tas-saħha li jfittxu jassiguraw permezz tal-linji politiċi u l-leġislazzjoni nazzjonali ⁽⁷⁾,

- fil-Karta Ewropea tad-WHO dwar l-Alkohol adottata mill-Istati Membri kollha tal-UE fl-1995, b'mod partikolari l-prinċipju ta' etika li t-tfal, l-adoloxxenti u ż-żgħażaġh kollha għandhom id-dritt li jikbru f'ambjent protett mill-konsegwenzi negattivi tal-konsum tal-alkohol u, safejn possibbli, mill-promozzjoni ta' xorb alkoholiku,
- fil-hidma mwettqa taht l-awspicju tar-Riżoluzzjoni tal-Assemblea Dinjija tas-Saħha dwar "Strateġiji biex jitnaqqas l-użu dannuż tal-alkohol" (WHA61.4) li talbet lid-Direttur Ġenerali tal-Organizzazzjoni Dinjija tas-Saħha biex ihejji abbozz ta' strateġija globali biex jitnaqqas l-użu dannuż tal-alkohol, li għandu jiġi inkluż fid-dokumentazzjoni għall-126 Laqgħa tal-Bord Eżekuttiv li ser jinżamm f'Jannar 2010.

2. ITENNI

- li l-Istati Membri għandhom ir-responsabbiltà prinċipali għall-politika nazzjonali dwar l-alkohol u li permezz tal-strateġija tal-UE dwar l-Alkohol il-Kummissjoni tista' tappoġġa aktar u tikkomplementa l-linji politiċi nazzjonali dwar is-saħha pubblika,
- li l-konsum dannuż u perikoluż tal-alkohol huwa t-tielet fattur ta' riskju l-aktar sinifikanti għall-problemi ta' saħha u mewt prematur fl-UE, wara t-tabakk u l-pressjoni għolja ⁽⁸⁾,
- li bosta linji politiċi Komunitarji għandhom impatt potenzjali pożittiv jew negattiv fuq is-saħha u l-benessri u li huwa importanti li jiġi kkunsidrat l-impatt fuq is-saħha tad-deċiżjonijiet fis-setturi kollha ta' politika.

3. JINNOTA

- li l-livell ta' ħsara relatat mal-alkohol, speċjalment fost il-persuni vulnerabbli, fit-toroq u fil-postijiet tax-xogħol, għadu għoli fl-Istati Membri, u li huwa stmat li 15 % tal-popolazzjoni adulta tal-UE tixrob f'livelli ta' ħsara fuq bażi regolari u li bejn hames u disa' miljun tifel/tifla f'famijli fl-UE huma milquta b'mod negattiv mill-alkohol u li l-użu perikoluż u ta' ħsara tal-alkohol huwa fattur kawżali f'madwar 16 % tal-każijiet ta' abbuż u negligenza tat-tfal, u li stima ta' madwar 60 000 twelid taht il-piż kull sena jstgħu jiġu attribwiti għall-użu dannuż u perikoluż tal-alkohol ⁽⁹⁾ ⁽¹⁰⁾,

⁽¹⁾ 8756/00.⁽²⁾ Rakkomandazzjoni tal-Kunsill 2001/458/KE tal-5 ta' Ġunju 2001 dwar ix-xorb tal-alkohol miż-żgħażaġh, b'mod partikolari mit-tfal u l-adoloxxenti, (ĠU L 161, 16.6.2001, p. 38).⁽³⁾ Konklużjonijiet tal-Kunsill tal-5 ta' Ġunju 2001 dwar Strateġija Komunitarja biex titnaqqas il-ħsara relatata mal-alkohol (ĠU C 175, 20.6.2001, p. 1).⁽⁴⁾ Konklużjonijiet tal-Kunsill tal-1 u t-2 ta' Ġunju 2004 dwar l-alkohol u ż-żgħażaġh (9881/04).⁽⁵⁾ Konklużjonijiet tal-Kunsill dwar strateġija tal-UE biex titnaqqas il-ħsara relatata mal-alkohol, 30 ta' Novembru - 1 ta' Diċembru 2006 (16165/06).⁽⁶⁾ Komunikazzjoni mill-Kummissjoni tal-24 ta' Ottubru 2006 (14851/06).⁽⁷⁾ Il-każ Franzen (C-89/95), il-każ Heinonen (C-394/97), il-każ Gourmet (C-405/98), Catalunja (C-1/90 u C-179/90), Loi Evin (C-262/02 u C-429/02).⁽⁸⁾ Uffiċċju Reġjonali tal-WHO għall-Ewropa, l-Alkohol fl-Ewropa (2006).⁽⁹⁾ L-Alkohol fl-Ewropa: Alcohol in Europe: A public health perspective, Institute of Alcohol Studies, UK 2006, abbażi ta' WHO Global Burden of Disease Study, Rehm et al 2004 u 2005.⁽¹⁰⁾ Strateġija tal-UE dwar l-Alkohol, Kummissjoni Ewropea (2006).

- li l-effett mill-użu dannuż tal-alkohol huwa akbar fil-gruppi ta' età iżgħar għaż-żewġ sessi. Aktar minn 10 % tal-mortalità fin-nisa u madwar 25 % tal-mortalità fl-irġiel fil-grupp ta' età bejn 15 u 29 hija relatata mal-konsum perikoluż tal-alkohol ⁽¹⁾ u barra minn hekk, l-użu dannuż tal-alkohol fost it-tfal u l-adolesxenti wkoll għandu effett negattiv fuq il-prestazzjoni akkademika,
- li l-kwistjonijiet relatati mal-alkohol huma wkoll ta' rilevanza Komunitarja minhabba l-element transkonfini u l-effett negattiv kemm fuq l-iżvilupp ekonomiku u soċjali kif ukoll is-saħha pubblika,
- li l-promozzjoni kummerċjali tal-alkohol, flimkien mal-influenza ta' fatturi rilevanti oħra, bħar-rwol tal-familja u tal-ambjent soċjali, huwa fattur li jżid il-probabbiltà li t-tfal u l-adolesxenti jibdwu jużaw l-alkohol, u jixorbu aktar jekk diġà qed jagħmlu użu mill-alkohol ⁽²⁾,
- li bejn l-1996 u l-2004 ⁽³⁾ l-alkohol sar aktar għall-but ta' kulhadd fl-UE kollha u linji politiki nazzjonali dwar il-prezz tal-alkohol imfassla adegwatament, partikolarment meta assoċjati ma' miżuri oħrajn ta' prevenzjoni, jista' jkollhom impatt fuq il-livelli ta' konsum perikoluż u ta' hsara ta' alkoholi u hsara relatata, partikolarment fost iż-żgħażaġh ⁽⁴⁾,
- li, għal ammont determinat ta' konsum ta' alkoholi, il-popolazzjonijiet aktar foqra jistgħu jgħaddu minn livelli sproporzjonatament ogħla ta' hsara relatata mal-alkohol, li jikkontribwixxu għal inugwaljanza fis-saħha bejn gruppi ta' popolazzjonijiet u għal distakki fis-saħha bejn l-Istati Membri; ⁽⁵⁾,
- li l-adulti akbar fl-età (ta' 60 sena jew aktar) huma aktar sensittivi għall-effetti tal-użu dannuż tal-alkohol mill-adulti l-oħra, u li l-imwiet relatati mal-alkohol fost l-adulti akbar fl-età żdiedu b'mod sinifikattiv tul l-aħħar għaxar snin, u li f'xi każijiet ir-rata tal-imwiet żdiedet b'aktar mid-doppju ⁽⁶⁾,

— ir-relazzjoni bejn l-użu dannuż tal-alkohol u l-mard li jittiehed bħall-HIV/AIDS, it-tuberculozi (TB), u mas-saħha materna ⁽⁷⁾,

— li l-Konsultazzjoni Reġjonali tad-WHO fl-Ewropa ⁽⁸⁾ enfazzzjat li "r-riżorsi għall-implimentazzjoni tal-linji politiki u t-trattament adegwat għal dawk fil-bżonn" [traduzzjoni mhux uffiċjali] kienu meqjusa bħala ferm importanti..

4. JIKKUNSIDRA

— li l-Istrateġija tal-UE dwar l-Alkohol tirrikonoxxi li hemm drawwiet kulturali differenti relatati mal-konsum tal-alkohol fl-Istati Membri varji u li għalhekk il-miżuri adottati għandhom jiehdu kont tal-eżitu tal-valutazzjonijiet tal-impatt nazzjonali ⁽⁹⁾,

— li hemm htieġa li jiġu pprovduti konsulenza u appoġġ lit-tfal, l-adolesxenti u iż-żgħażaġh u/jew lill-familji milquta mill-hsara relatata mal-alkohol,

— li hemm htieġa li tiġi inkluża l-faxxa ta' età ta' 60 sena u aktar fis-sistemi ta' informazzjoni eżistenti fl-Istati Membri tal-UE u fil-livell tal-UE,

— li hemm htieġa li jiġu esplorati x-xejriet ta' komportament tan-nisa u l-irġiel ta' gruppi ta' età differenti bil-hsieb ta' tfassil aħjar tal-miżuri għall-prevenzjoni tal-konsum ta' alkoholi, sabiex jiġu indirizzati it-tipi differenti ta' riskji b'mod adegwat,

— li l-inugwaljanzi fis-saħha bbażati fuq determinanti soċjali huma marbuta sew, fost fatturi oħrajn, mal-konsum tal-alkohol kemm bħala kawża kif ukoll bħala konsegwenza. L-użu dannuż tal-alkohol innifsu huwa riskju magħruf sewwa jew fattur kawżali ta' ċerta mard li jittiehed u li ma jittihidix u għandu impatt fuq is-saħha tal-forza tax-xogħol.

5. JISTIEDEN LILL-ISTATI MEMBRI BIEX

— jimplimentaw il-prassi t-tajba pprezentata fl-Istrateġija tal-UE dwar l-Alkohol, u biex jagħmlu użu mill-evidenza eżistenti dwar miżuri effettivi biex titnaqqas il-hsara relatata mal-alkohol, waqt li jittiehed kont tal-hames temi prijoritarji identifikati: jipproteġu liż-żgħażaġh, lit-tfal u lit-trabi fil-ġuf; inaqqsu l-korrimenti u l-imwiet mill-incidenti tat-traffiku relatati mal-alkohol; jipprevjenu l-hsara relatata mal-alkohol fost l-adulti u jnaqqsu l-impatt negattiv fuq il-post tax-xogħol; jinformaw, jedukaw u jqajmu kuxjenza dwar l-impatt tal-konsum perikoluż u ta' hsara tal-alkohol; u jiżviluppaw u jżommu bażi ta' evidenza komuni fil-livell tal-UE,

⁽¹⁾ Strateġija tal-UE dwar l-Alkohol, Kummissjoni Ewropea (2006), u l-Valutazzjoni dwar l-Impatt tagħha.

⁽²⁾ Opinjoni Xjentifika tal-Grupp Xjentifiku tal-Alkohol Ewropew u l-Forum dwar is-Saħha (2009) u Impact of Alcohol Advertising and Media Exposure on Adolescent Alcohol Use: A Systematic Review of Longitudinal Studies (2009).

⁽³⁾ Sors: Eurostat, kalkoli speċjali Rabinovich L et al.

⁽⁴⁾ Rabinovich L et al. (2009) The affordability of alcoholic beverages in the EU: understanding the link between alcohol affordability, consumption and harms.

⁽⁵⁾ Kummissjoni tad-WHO dwar id-determinanti soċjali u l-Alkohol: Equity and Social Determinants, Dokument ta' sfond tad-WHO għal-Laqgħa tal-Esperti Globali dwar l-Alkohol, is-Saħha u l-Iżvilupp Soċjali, 23 ta' Settembru 2009 http://www.who.int/social_determinants/final_report/en/index.html

⁽⁶⁾ Mats H et al., Alcohol consumption among elderly European Union citizens (2009).

⁽⁷⁾ J Rehm et al., Alcohol, Social Development and Infectious Disease (2009).

⁽⁸⁾ Konsultazzjoni Reġjonali tad-WHO f'Kopenhagen 20 – 23 ta' April 2009 http://www.who.int/substance_abuse/activities/globalstrategy/en/index.html

⁽⁹⁾ Komunikazzjoni mill-Kummissjoni tal-24 ta' Ottubru 2006 (14851/06, paġna 4).

- irawmu approċċ multi-settorjali u, f'konformità mal-hidma fil-livell tal-UE, isahhu jew jiżviluppaw, kif adatt, strateġiji jew pjanijiet ta' azzjoni nazzjonali komprensivi i mfassla skont il-bżonnijiet nazzjonali u jirrappurtaw lill-Kummissjoni rigward żviluppi u riżultati sal-2011,
- jagħmlu użu mill-aktar miżuri effettivi biex jipprovdu regolamentazzjoni u nfurzar fil-qasam tal-politika dwar l-alkohol fuq livell nazzjonali,
- jikkunsidraw ir-rwol tal-politika tal-ipprezzar, bhal pereżempju r-regolamenti dwar il-*happy hours*, it-taxxi speċjali fuq ix-xorb imhallat u l-offerti ta' xorb bla hlas, bhala għodda effettiva, partikolarment meta assoċjati ma' miżuri oħrajn ta' prevenzjoni, fil-firxa ta' għodod biex jitnaqqas id-dannu relatat mal-alkohol u jiġi evalwat l-impatt tagħha,
- jindirizzaw il-benessri tal-popolazzjoni li qed tixxjeh fl-UE, inklużi l-effetti tal-konsum dannuż tal-alkohol fuq tixxjeh fis-saħha u b'dinjità fl-livell tal-UE u jikkontribwixxu għas-sensibilizzazzjoni fost il-professjonisti tal-kura, il-persuni li b'mod informali jiehdu hsieb lil haddiehor u ċ-ċittadini akbar fl-età dwar l-interazzjonijiet potenzjali bejn il-medicini u l-alkohol.

6. JISTIEDEN LILL-ISTATI MEMBRI U LILL-KUMMISSJONI BIEK

- iżommu l-politika dwar l-alkohol bbażata fuq is-saħha pubblika fi prominenza fuq l-aġenda lejn l-2012 sabiex jinbnew impenji sostenibbli u għall-perijodu fit-tul biex titnaqqas il-hsara relatata mal-alkohol fil-livell tal-UE, u jharsu lejn prijoritajiet għall-fażi li jmiss tal-hidma tal-Kummissjoni biex tappoġġa lill-Istati Membri fit-tnaqqis tal-hsara relatata mal-alkohol fl-UE,
- isahhu l-identifikazzjoni, it-tixrid u l-monitoraġġ ta' miżuri effettivi mmirati biex jiġi minimizzati l-impatti soċjali u fuq is-saħha tal-użu dannuż tal-alkohol,
- isahhu l-iżvilupp u t-tixrid ta' eżempji bbażati fuq il-provi ta' programmi preventivi biex titnaqqas il-dannu relatat mal-alkohol matul it-tqala u matul is-sewqan,
- jirrikonoxxu t-tnaqqis tal-inugwaljanzi fis-saħha bhala prijorità politika u l-htieġa li jnaqqsu l-inugwaljanzi permezz ta' interventi ta' prevenzjoni soċjali kif ukoll interventi ta' prevenzjoni mmirati kontra l-alkohol, b'kont mehud tad-determinanti soċjali,
- jimpenjaw lill-atturi fil-katina tax-xorb alkoholiku biex jahdmu b'mod proattiv fl-infurzar tal-miżuri regolatorji sabiex il-prodotti tagħhom jiġu prodotti, distribwiti u kummerċjalizzati b'mod responsabbli, sabiex jgħinu biex titnaqqas il-hsara relatata mal-alkohol. Barra minn

hekk, jikkunsidraw kif jtejb u l-implimentazzjoni tar-regolamenti nazzjonali u tal-UE dwar il-promozzjoni kummerċjali tal-alkohol sabiex it-tfal u l-adoloxxenti jkunu protetti b'mod effettiv kemm jista' jkun mill-espożizzjoni għall-promozzjoni kummerċjali tal-alkohol,

- jiżguraw li, fejn huma diġa stabbiliti, jiġu żviluppati, implimentati u monitorjati standards u kodiċi awtoregolatorji b'kollaborazzjoni ma' entitajiet tal-promozzjoni tas-saħha,
- jinkludu fis-sistemi ta' informazzjoni eżistenti dejta xjentifika dwar il-konsum tal-alkohol u l-hsara kkawżata mill-użu dannuż tal-alkohol fil-faxxa ta' età ta' 60 sena u aktar,
- iżidu r-riċerka dwar rabtiet bejn l-użu dannuż tal-alkohol u l-mard li jittiehed bhall-HIV/AIDS, it-TB,
- jiżviluppaw u jimplementaw proċeduri ta' identifikazzjoni bikrija u intervent fil-qosor fil-kura tas-saħha primarja u tal-anzjani u fl-ambjent tas-saħha skolastika,
- iheggu inizzjattivi biex titqajjem kuxjenza dwar l-impatt tal-użu dannuż tal-alkohol fuq is-saħha u l-harsien soċjali, bhala parti mill-approċċ shih mahsub fil-kuncett tal-iskola li tippromwovi s-saħha,
- jikkunsidraw kif jistgħu jinformaw u jeducaw lill-konsumaturi bl-ahjar mod, inkluż riċerka dwar kif it-tikketti fuq ix-xorb alkoholiku jistgħu jkollhom rwol biex jgħinu lill-konsumaturi jivvalutaw il-konsum tagħhom, jew jinformawhom dwar ir-riskji għas-saħha,
- jieħdu kont ta' dawn il-konklużjonijiet meta jiżviluppaw u jappoġġaw l-implimentazzjoni tal-Istrateġija tal-Unjoni Ewropea għar-Regjun tal-Bahar Baltiku.

7. JISTIEDEN LILL-KUMMISSJONI BIEK

- tkompli ttipprovdi appoġġ qawwi għall-Istati Membri fl-iżvilupp ta' linji politiċi nazzjonali komprensivi, effettivi u sostnuti dwar l-alkohol,
- tieħu l-passi meħtieġa biex tiżgura li l-oġettiv tat-tnaqqis tal-hsara soċjali u fuq is-saħha relatata mal-alkohol tkun rikonoxxuta fid-definizzjoni u l-implimentazzjoni tal-linji politiċi u l-attivitajiet Komunitarji kollha rilevanti,
- meta adatt, tikkunsidra passi oħra għall-protezzjoni tat-tfal, l-adoloxxenti u ż-żgħażaġħ mill-hsara relatata mal-alkohol, b'mod partikolari biex jonqsu l-konsum taht l-età, ix-xorb bla rażan, l-espożizzjoni għall-kummerċjalizzazzjoni tal-alkohol u l-hsara mgarrba mit-tfal li jikbru f'familji bi problemi relatati mal-alkohol,

-
- tiżviluppa għarfien, f'kooperazzjoni mal-Istati Membri, ta' problemi transkonfini attwali fl-UE kkawżati mill-kummerċ illeċitu, il-kummerċjalizzazzjoni transkonfini u d-differenzi fil-prezzijiet bl-imnut tax-xorb alkoholiku,
 - tiżviluppa għarfien fir-rigward tal-impatt tal-alkohol fuq il-post tax-xogħol u kif għandu jiġi indirizzat l-użu dannuż tal-alkohol fil-qafas aktar ġenerali tat-tidrib u l-prevenzjoni tal-mard u l-promozzjoni tas-saħħa,
 - tirrapporta lill-Kunsill, sa mhux aktar tard mill-2012, dwar il-progress u l-eżitu tal-hidma tal-Kummissjoni u dwar l-attivitajiet irrappurtati mill-Istati Membri,
 - tiddefinixxi prijoritajiet għall-istadju li jmiss tal-hidma tal-Kummissjoni fuq l-alkohol u s-saħħa wara t-tmiem tal-istrateġija attwali fl-2012.
-

IL-KUMMISSJONI

Rata tal-kambju tal-euro ⁽¹⁾

Il-11 ta' Diċembru 2009

(2009/C 302/08)

1 euro =

Munita			Rata tal-kambju		
Munita			Rata tal-kambju		
USD	Dollaru Amerikan	1,4757	AUD	Dollaru Awstraljan	1,6076
JPY	Yen Ġappuniż	131,13	CAD	Dollaru Kanadiż	1,5481
DKK	Krona Daniża	7,4420	HKD	Dollaru ta' Hong Kong	11,4373
GBP	Lira Sterlina	0,90515	NZD	Dollaru tan-New Zealand	2,0274
SEK	Krona Żvediża	10,4490	SGD	Dollaru tas-Singapor	2,0495
CHF	Frank Żvizzeru	1,5125	KRW	Won tal-Korea t'Isfel	1 718,14
ISK	Krona İzlandiża		ZAR	Rand ta' l-Afrika t'Isfel	11,0255
NOK	Krona Norveġiża	8,4435	CNY	Yuan ren-min-bi Ċiniż	10,0755
BGN	Lev Bulgaru	1,9558	HRK	Kuna Kroata	7,2810
CZK	Krona Ċeka	25,727	IDR	Rupiah Indoneżjan	13 936,05
EEK	Krona Estona	15,6466	MYR	Ringgit Malażjan	5,0166
HUF	Forint Ungeriz	273,12	PHP	Peso Filippin	68,082
LTL	Litas Litwan	3,4528	RUB	Rouble Russu	44,3730
LVL	Lats Latvjan	0,7068	THB	Baht Tajlandiż	48,868
PLN	Zloty Pollakk	4,1457	BRL	Real Braziljan	2,5846
RON	Leu Rumun	4,2568	MXN	Peso Messikan	19,0144
TRY	Lira Turka	2,2058	INR	Rupi Indjan	68,7100

⁽¹⁾ Sors: rata tal-kambju ta' referenza ppubblikata mill-Bank Ċentrali Ewropew.

INFORMAZZJONI MILL-ISTATI MEMBRI

Komunikazzjoni tal-Kummissjoni skont l-Artikolu 16(4) tar-Regolament (KE) Nru 1008/2008 tal-Parlament Ewropew u tal-Kunsill dwar regoli komuni għall-operat ta' servizzi tal-ajru fil-Komunità

Obbligi ta' servizz pubbliku rigward servizzi tal-ajru bi skeda

(Test b'relevanza għaż-ŻEE)

(2009/C 302/09)

Stat Membru	Franza
Rotot konċernati	Pointe-à-Pitre-La Désirade Pointe-à-Pitre-Les Saintes Pointe-à-Pitre-Marie-Galante Pointe-à-Pitre-Saint-Barthélemy Pointe-à-Pitre-Saint-Martin (Grand Case)
Data tad-dhul fis-sehh tal-obbligi ta' servizz pubbliku	Thassir
Indirizz minn fejn jistgħu jinkisbu t-test u t-tagħrif rilevanti kollu u/jew dokumentazzjoni relatata mal-obbligi tas-servizz pubbliku modifikat.	Digriet tal-10 ta' Novembru 2009 dwar it-thassir tal-obbligi ta' servizz pubbliku imposti fuq is-servizzi tal-ajru bi skeda bejn Pointe-à-Pitre, minn naha, u La Désirade, Les Saintes, Marie-Galante, Saint-Martin (Grand Case) u Saint-Barthélemy, minn naha l-oħra NOR: DEVA0926582A http://www.legifrance.gouv.fr/initRechTexte.do Għal aktar informazzjoni: Direction Générale de l'Aviation Civile DTA/SDT/T2 50 rue Henry Farman 75720 Paris Cedex 15 FRANCE Tel. +33 158094321 E-mail: osp-compagnies.dta@aviation-civile.gouv.fr

Komunikazzjoni tal-Kummissjoni skont l-Artikolu 16(4) tar-Regolament (KE) Nru 1008/2008 tal-Parlament Ewropew u tal-Kunsill dwar regoli komuni għall-operat ta' servizzi tal-ajru fil-Komunità

Obbligi ta' servizz pubbliku rigward servizzi tal-ajru bi skeda

(Test b'relevanza għaż-ŻEE)

(2009/C 302/10)

Stat Membru	Franza
Rotot konċernati	Clermont-Ferrand-Lille Clermont-Ferrand-Marseille Clermont-Ferrand-Strasbourg Clermont-Ferrand-Toulouse
Data tad-dhul fis-seħh tal-obbligi ta' servizz pubbliku	L-1 ta' Jannar 2010
Indirizz minn fejn jistgħu jinkisbu t-test u kwalunkwe informazzjoni rilevanti u/jew dokumentazzjoni relatata mal-obbligi ta' servizz pubbliku	Arrêté du 26 novembre 2009 relatif à l'imposition d'obligations de service public sur les services aériens réguliers entre Clermont-Ferrand et Lille (Digriet tas-26 ta' Novembru 2009 dwar l-impożizzjoni ta' obbligi ta' servizz pubbliku fuq is-servizzi tal-ajru bi skeda bejn Clermont-Ferrand u Lille) NOR: DEVA0925650A Arrêté du 26 novembre 2009 relatif à l'imposition d'obligations de service public sur les services aériens réguliers entre Clermont-Ferrand et Marseille (Digriet tas-26 ta' Novembru 2009 dwar l-impożizzjoni ta' obbligi ta' servizz pubbliku fuq is-servizzi tal-ajru bis keda bejn Clermont-Ferrand u Marsilja) NOR: DEVA0925656A Arrêté du 26 novembre 2009 relatif à l'imposition d'obligations de service public sur les services aériens réguliers entre Clermont-Ferrand et Strasbourg (Digriet tas-26 ta' Novembru 2009 dwar l-impożizzjoni ta' obbligi ta' servizz pubbliku fuq is-servizzi tal-ajru bi skeda bejn Clermont-Ferrand u Strażburgu) NOR: DEVA0925660A Arrêté du 26 novembre 2009 relatif à l'imposition d'obligations de service public sur les services aériens réguliers entre Clermont-Ferrand et Toulouse (Digriet tas-26 ta' Novembru 2009 dwar l-impożizzjoni ta' obbligi ta' servizz pubbliku fuq is-servizzi tal-ajru bi skeda bejn Clermont-Ferrand u Toulouse) NOR: DEVA0925664A http://www.legifrance.gouv.fr/initRechTexte.do Kuntatti: Direction Générale de l'Aviation Civile DTA/SDT/T2 50 rue Henry Farman 75720 Paris Cedex 15 FRANZA Tel. +33 158094321 E-mail: osp-compagnies.dta@aviation-civile.gouv.fr

V

(Avviżi)

PROCEDURI GHALL-IMPLIMENTAZZJONI TAL-POLITIKA TAL-KOMPETIZZJONI

IL-KUMMISSJONI

Notifika minn qabel ta' konċentrazzjoni

(Każ COMP/M.5731 – AXA LBO FUND IV/Home Shopping Europe)

Każ li jista' jiġi kkunsidrat għal procedura simplifikata

(Test b'relevanza għaž-ŻEE)

(2009/C 302/11)

1. Fit-3 ta' Diċembru 2009, il-Kummissjoni rċeviet notifika ta' konċentrazzjoni proposta skont l-Artikolu 4 tar-Regolament tal-Kunsill (KE) Nru 139/2004 ⁽¹⁾ li permezz tagħha l-impriża AXA LBO FUND IV (Franza), entità taht il-kontroll aħhari tal-Group AXA ("AXA", Franza), akkwistat, fl-ambitu tat-tifsira tal-Artikolu 3(1)(b) tar-Regolament, il-kontroll uniku tal-impriża Home Shopping Europe GmbH ("HSE", il-Ġermanja) permezz tax-xiri ta' ishma.

2. L-attivitajiet kummerċjali tal-impriża kkonċernati huma:

— AXA LBO FUND IV: parteċipazzjoni fil-kumpaniji,

— AXA: grupp internazzjonali attiv fil-provvista ta' assigurazzjoni tal-hajja u dwar affarijiet ohra u servizzi finanzjarji relatati,

— HSE: operazzjoni ta' bejgħ fuq ix-xandir u bejgħ fuq l-internet.

3. Wara eżami preliminari, il-Kummissjoni ssib li l-operazzjoni nnotifikata tista' taqa' fl-ambitu tar-Regolament (KE) Nru 139/2004. Madankollu, id-deċiżjoni finali dwar dan il-punt hija riżervata. Skont l-Avviż tal-Kummissjoni dwar procedura simplifikata għat-trattament ta' ċerti konċentrazzjonijiet taht ir-Regolament tal-Kunsill (KE) Nru 139/2004 ⁽²⁾ ta' min jinnota li dan il-każ jista' jiġi kkunsidrat għat-trattament taht il-procedura stipulata fl-Avviż.

4. Il-Kummissjoni tistieden lill-partijiet terzi interessati biex iressqu kwalunkwe kummenti li jistgħu jkollhom dwar it-tranżizzjoni proposta.

Il-kummenti jridu jaslu għand il-Kummissjoni mhux aktar tard minn għaxart ijiem wara d-data ta' din il-pubblikazzjoni. Il-kummenti jistgħu jintbagħtu lill-Kummissjoni bil-faks (+32 22964301 jew 22967244) jew bil-posta, taht in-numru ta' referenza COMP/M.5731 – AXA LBO FUND IV/Home Shopping Europe, fl-indirizz li ġej:

Il-Kummissjoni Ewropea
Direttorat Generali għall-Kompetizzjoni
Registru tal-Amalgamazzonijiet
1049 Bruxelles/Brussel
BELGIQUE/BELGIË

⁽¹⁾ ĠU L 24, 29.1.2004, p. 1.

⁽²⁾ ĠU C 56, 5.3.2005, p. 32.

AVVIŻ

Fis-12 ta' Diċembru 2009, f'Il-Ġurnal Uffiċjali tal-Unjoni Ewropea C 302 A, se jiġi ppubblikat il-"Katalgu komuni ta' varjetajiet ta' speċi ta' pjanti agrikoli – it-28 edizzjoni kompluta".

L-abbonati tal-Ġurnal Uffiċjali jistgħu jiksibu l-istess numru ta' kopji u verżjonijiet lingwistiċi ta' dan il-Ġurnal Uffiċjali bħal dawk li jiksibu mingħajr hlas. L-abbonati huma mitluba jirritornaw il-formola meħmuża hawnhekk, mimlija u bin-numru shih ta' l-abbonament tagħhom (il-kodiċi jidher fuq ix-xellug ta' kull tikketta u jibda: O/...). Dan il-Ġurnal Uffiċjali se jibqa' disponibbli mingħajr hlas għal sena mid-data ta' meta jiġi ppubblikat.

Non-abbonati jistgħu jordnaw dan il-Ġurnal Uffiċjali bi hlas f'wiehed mill-uffiċini ta' bejgħ tagħna (ara http://publications.europa.eu/others/agents/index_mt.htm).

Dan il-Ġurnal Uffiċjali — bħall-Ġurnali Uffiċjali kollha (L, C, CA, CE) — jista' jiġi kkonsultat mingħajr hlas online fuq <http://eur-lex.europa.eu>

FORMOLA GHALL-ORDNI

Publications Office of the European Union
Subscription Department
2, rue Mercier
2985 Luxembourg
LUXEMBOURG
Fax +352 2929-42759

In-numru tar-reġistrazzjoni tiegħi huwa: O/... .

Ilekk jogħġbok iġbhatli ... kopji mingħajr hlas tal-**Ġurnal Uffiċjali C 302 A/2009** li għalihom jiena intitolat skont l-abbonament tiegħi.

Isem:

Indirizz:

.....

Data: Firma:

PREZZ TAL-ABBONAMENT 2009 (mingħajr VAT, inklużi l-ispejjeż tal-posta b'kunsinna normali)

Il-Ġurnal Uffiċjali tal-UE, serje L+C, edizzjoni stampata biss	22 lingwa uffiċjali tal-UE	1 000 EUR fis-sena (*)
Il-Ġurnal Uffiċjali tal-UE, serje L+C, edizzjoni stampata biss	22 lingwa uffiċjali tal-UE	100 EUR fix-xahar (*)
Il-Ġurnal Uffiċjali tal-UE, serje L+C, stampati + CD-ROM annwali	22 lingwa uffiċjali tal-UE	1 200 EUR fis-sena
Il-Ġurnal Uffiċjali tal-UE, serje L, edizzjoni stampata biss	22 lingwa uffiċjali tal-UE	700 EUR fis-sena
Il-Ġurnal Uffiċjali tal-UE, serje L, edizzjoni stampata biss	22 lingwa uffiċjali tal-UE	70 EUR fix-xahar
Il-Ġurnal Uffiċjali tal-UE, serje C, edizzjoni stampata biss	22 lingwa uffiċjali tal-UE	400 EUR fis-sena
Il-Ġurnal Uffiċjali tal-UE, serje C, edizzjoni stampata biss	22 lingwa uffiċjali tal-UE	40 EUR fix-xahar
Il-Ġurnal Uffiċjali tal-UE, serje L+C, CD-ROM fix-xahar (kumulattiva)	22 lingwa uffiċjali tal-UE	500 EUR fis-sena
Suppliment tal-Ġurnal Uffiċjali (serje S), Swieq Pubbliċi u Appalti, CD-ROM, żewġ edizzjonijiet fil-ġimgħa	multilingwi: 23 lingwa uffiċjali tal-UE	360 EUR fis-sena (= 30 EUR fix-xahar)
Il-Ġurnal Uffiċjali tal-UE, serje C – Kompetizzjonijiet	Skont il-lingwa/i tal-Kompetizzjoni	50 EUR fis-sena

(*) Il-prezz kull kopja: bi 32 paġna: 6 EUR
minn 33 sa 64 paġna: 12 EUR
aktar minn 64 paġna: Prezz fiss għal kull każ

L-abbonament f'*Il-Ġurnal Uffiċjali tal-Unjoni Ewropea*, li jroġ fil-lingwi uffiċjali tal-Unjoni Ewropea, hu disponibbli f'22 verżjoni lingwistika. Inklużi fih hemm is-serje L (Leġiżlazzjoni) u C (Komunikazzjoni u Informazzjoni).

Kull verżjoni lingwistika jeħtiġilha abbonament separat.

B'konformità mar-Regolament tal-Kunsill (KE) Nru 920/2005, ippubblikat fil-Ġurnal Uffiċjali L 156 tat-18 ta' Ġunju 2005, li jistipula li l-istituzzjonijiet tal-Unjoni Ewropea mhumex temporanjament obbligati li jiktbu l-atti kollha bl-Irlandiż u li jippublikawhom b'din il-lingwa, il-Ġurnali Uffiċjali ppubblikati bl-Irlandiż jinbiegħu apparti.

L-abbonament tas-Suppliment tal-Ġurnal Uffiċjali (Serje S – Appalti u Swieq Pubbliċi) jiġbor fih it-total tat-23 verżjoni lingwistika uffiċjali f'CD-ROM waħdieni multilingwi.

Fuq rikjesta, l-abbonament f'*Il-Ġurnal Uffiċjali tal-Unjoni Ewropea* jagħti d-dritt li l-abbonat jirċievi diversi annessi tal-Ġurnal Uffiċjali. L-abbonati jiġu mgħarrfa dwar il-ħruġ tal-annessi permezz ta' "Avviż lill-qarrej" inserit f'*Il-Ġurnal Uffiċjali tal-Unjoni Ewropea*.

Bejgħ u Abbonamenti

Il-pubblikazzjonijiet bil-flus editjati mill-Uffiċċju tal-Pubblikazzjonijiet huma disponibbli mill-uffiċini tal-bejgħ tagħna. Il-lista tal-uffiċini tal-bejgħ hi disponibbli fuq l-internet fl-indirizz li ġej:

http://publications.europa.eu/others/agents/index_mt.htm

EUR-Lex (<http://eur-lex.europa.eu>) joffri aċċess dirett u bla ħlas għal-liġijiet tal-Unjoni Ewropea. Dan is-sit jippermetti li jkun ikkonsultat *Il-Ġurnal Uffiċjali tal-Unjoni Ewropea* u jinkludi wkoll it-Trattati, il-leġiżlazzjoni, il-ġurisprudenza u l-atti preparatorji tal-leġiżlazzjoni.

Biex tkun taf aktar dwar l-Unjoni Ewropea, ikkonsulta: <http://europa.eu>



L-Uffiċċju tal-Pubblikazzjonijiet tal-Unjoni Ewropea
2985 Il-Lussemburgu
IL-LUSSEMBURGU

MT